

వేదాంగాలు

అలంకార శాస్త్రము - ఆధునిక సాహిత్యము



ఉచిత గురుకుల విద్య ఫౌండేషన్
www.freegurukul.org

సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు శుక మహర్షి



గురు నారద మహర్షి



గురు వాల్మీకి మహర్షి



గురు శ్రీకృష్ణ

శంకరాచార్య మధ్యమాం



గురు రుద్రాత్రేయ



గురు బాలబాల



గురు గౌతమి బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి




గురు విరభద్రాంద్ర స్వామి



యోగి వేమన

అస్మదాచార్య పర్యంతాం



గురు వైలింగ్ స్వామి



గురు లాహీరి మహాశయ



గురు రామకృష్ణ పరమహంస అమ్మ శారదా దేవి



గురు వివేకానంద



గురు సాయిబాలా



గురు అరబింద్



గురు రమాణ మహర్షి



గురు యోగానంద



గురు భక్తవేదాంత ప్రభుపాద



గురు మోషాయ స్వామి



గురు విద్యాప్రకాశానందగిరి



గురు చంద్రశేఖర పరమాచార్య

వందే గురుపరంపరాం..





Free Gurukul

“ఉచిత గురుకుల విద్య ఫౌండేషన్” ద్వారా విలువలు, నైపుణ్యాలతో కూడిన విద్య ఉచితంగా + సులభంగా + ఆకర్షణీయంగా + నాణ్యతతో కూడి అందించే సేవా కార్యక్రమంలో భాగంగా ఈ పుస్తకాన్ని భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా) నుంచి సేకరించి అందిస్తున్నాము. ఇందుకు మేము వారికి కృతజ్ఞత తెలియచేసుకుంటున్నాము.

సాయి రామ్ వారి సేవల విస్తరణలో భాగంగా ఈ ఫౌండేషన్ స్థాపించబడినది. ఈ స్వచ్ఛంద సంస్థ ద్వారానే అన్ని సేవలు అందించబడును. ఇటువంటి పుస్తకాలు మీరు వ్రాసినట్లయితే (లేక) సేకరిస్తే మాకు తెలియచేయండి. మేము ప్రతి విద్యార్థికి ఉచితంగా అందేలా చేస్తాము, తద్వారా ఉన్నత విలువలు, నైపుణ్యాలు కలిగిన విద్యార్థులను మన దేశానికి అందించవచ్చు. మాతో కలిసి నవ భారత నిర్మాణ కార్యక్రమంలో పనిచేయుటకు, భాగస్వామ్యం అగుటకు ఆసక్తి ఉంటే సంప్రదించగలరు.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in>
- 2) ఉచిత గురుకుల విద్య ఫౌండేషన్ వెబ్ సైట్ : www.freegurukul.org
- 3) సాయి రామ్ వెబ్ సైట్ : <https://sites.google.com/site/sairealattitudemanagement>
- 4) మొబైల్ ఆప్: Free Gurukul

గమనిక: భక్తి,జ్ఞాన,ధర్మ ప్రచారార్థం ఉచితంగా eBook రూపంలో భారత ప్రభుత్వపు డిజిటల్ లైబ్రరీ సహాయంతో ఇవ్వడం జరిగింది. ఇది లాభార్జన దృష్టిలేని ఉచిత సేవ. ఈ సేవలో అంతర్జాలంలోని(ఇంటర్నెట్) లైసెన్సు / కాపీరైటు అభ్యంతరాలు లేనివి అనుకొన్న పుస్తకాలను గ్రహించటం జరిగినది. అనుకోకుండా ఏవైనా అభ్యంతరకరమైనవి ఉన్నచో మాకు తెలుప మనవి, వాటిని తొలగించగలము అని మనవి చేసుకొంటున్నాము.

Website: www.freegurukul.org

Mobile App: Free Gurukul

email: support@freegurukul.org

Facebook: www.facebook.com/freegurukul

Help Line / WhatsApp: 904 202 0123

“ మన లక్ష్యం: విలువలు, నైపుణ్యాలతో కూడిన విద్య అనేది ఉచితంగా + సులభంగా + ఆకర్షణీయంగా + నాణ్యతతో కూడి అందరికీ అందించబడాలి “

ఉచిత గురుకుల విద్య ఫౌండేషన్ – Free Gurukul Education Foundation

సర్వం పరమాత్మ పాద సమర్పణమస్తు

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India
Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books
Manuscripts
Title:
Author:
Year: to
Subject: Any Subject
Language:
Scanning Centre: Any Centre
Clear Search

Presentations and Report
Statistics Report
Status Report
Feedback | Suggestions |
Problems | Missing links or
Books

Click [here](#) for PDF collection
DLI MIRROR at ICAA Data Center PUNE

DILI

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	--------------------------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ, సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసించజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పౌరమార్గిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవనంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవర్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. ఆనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

అలంకారశాస్త్రము - ఆధునిక సాహిత్యము

ఆచార్య పుల్లెల శ్రీరామచంద్రుడు



ప్రకాశకులు

సంస్కృతభాషా ప్రచారసమితి

హైదరాబాదు

శ్రీ:

౧౦ లిపలుకు

అలంకారశాస్త్రం అనే పేరుతో ప్రసిద్ధమైన భారతీయ సాహిత్యవిమర్శశాస్త్రం అతిపురాతనమైనది. ఇది ఎంత పురాతనమైనదో అంత నిత్యాధునీకమైనది. అయితే ఈనాడు వివిధ ప్రక్రియలలో సహస్రముఖాల విజృంభిస్తూన్న ఆధునికసాహిత్యానికి ఈ శాస్త్రం ఉపయుక్తం కాదని కొందరి అభిప్రాయం. ఇది అవిచారితరమణీయమైన అభిప్రాయం ఒక భాషను ఇటుత్రిప్పి, అటుత్రిప్పి ఎన్ని విధాల ఉపయోగించినా ఏ ప్రక్రియా కూడ ఆ భాషకు సంబంధించిన వర్ణమాలను ఆవంతకూడ అతిక్రమించ జాలదు అయితే పక్షుల కిలకిలారావాలు, వ్యాఘ్రాదుల భాంకారాదులు ఈ వర్ణమాలను అతిక్రమించవచ్చును. కాని అవి భాషాపరిధిలోనికే రావు. అదే విధంగా ఏ రచన అయినా అది ఏ భాషలో ఉన్నా, అది ఏదైనా అర్థాన్ని వ్యక్తం చేయడం కోసం, భావాన్ని ఆవిష్కరించడం కోసం వ్రాయబడినదే అయితే అది అలంకారశాస్త్ర పరిధిని జవదాటజాలదు. అర్థంకాని, భావాలు లేని రచనలు ఏవైనా ఉంటే మాత్రం అవి కిలకిలారావ భాంకారాదుల వంటివే. వాటికి మాత్రం అలంకారశాస్త్రం ఎందుకూ ఉపయోగించదనే విషయం సత్యమే ఈ విషయాన్ని ప్రతిపాదించడం కోసమే ఈ లఘుకృతి ఉద్దిష్టమైనది.

దాదాపు నాలుగు సంవత్సరాల క్రితం ప్రొఫెసర్ పేర్వారం జగన్నాధం గారు తెలుగు విశ్వవిద్యాలయానికి కులపతులుగా ఉన్నప్పుడు వారి ప్రేరణచేత నేను ఆ విశ్వవిద్యాలయంలో "అలంకారశాస్త్రం - ఆధునిక సాహిత్యం" అనే విషయాన్ని గూర్చి ఉపన్యసించడం జరిగింది ఒకటిన్నర రెండునెలలు శ్రమపడి సేకరించిన విషయం పత్రపుటనిద్రాణం కాకుండా ముద్రితమైతే ఆ శ్రమ సార్థకం అవుతుందనే అభిప్రాయంతో ఇది ఒక చిన్న పుస్తకం రూపంలో ప్రచురించబడుతున్నది ఇది ఈ

ఆకారంలో ప్రచురించడానికి తగిన అవకాశం ఇచ్చిన సంస్కృతభాషా ప్రచార సమితికి తదధ్యక్షులైన శ్రీ. జి పుల్లారెడ్డిగారికి నా కృతజ్ఞతలు తెలుపుచున్నాను

జ్ఞానపీఠ పురస్కార గ్రహీత, సహృదయదురీణులు, పద్మభూషణులు అయిన శ్రీ సి నారాయణరెడ్డిగారు ఆధునికాంధ్రమహాకవులలో అగ్రశ్రేణికి చెందినవారు నేను సమర్పించు ఈ సౌహార్దోపాయనాన్ని అంగీకరించినందుకు వారికి కృతజ్ఞతలు ఆవిష్కరించు చున్నాను.

అలంకారశాస్త్రజ్ఞు లందరూ ఈ లఘుగ్రంథంలో చూపిన విధంగా ఆధునిక రచనలను పరిశీలించి అవి అలంకారిక ప్రస్థానాలలో ఏవో కొన్ని ప్రస్థానాలకి లేదా ఏదో ఒక ప్రస్థానానికి చెందినవే అనే విషయం నిరూపించగలరని ఆశిస్తున్నాను

పుల్లెల శ్రీరామచంద్రుడు

హైదరాబాదు,
తేది 9.1 1999

కులపతి,
సంస్కృతభాషా ప్రచార సమితి

శ్రీ:
కృతి సమర్పణము

ఆధునికాంధ్రమహాకవులలో అగ్రశ్రేణికి చెందినవారు

గృహీత జ్ఞానపీఠ పురస్కారులు

పద్మభూషణులు, సాహితీబంధువులు

అయిన

డా.సి. నారాయణరెడ్డిగారికి

సాహార్యంతో సమర్పించు

అక్షరోపాయనం

పుల్లెల శ్రీరామచంద్రుడు

విషయస్వూచిక

1. మొదటిభాగం

పుటసంఖ్య

అలంకారశాస్త్రం	1
క్రియాకల్పం	3
సాహిత్యశాస్త్రం	4
అలంకార సంప్రదాయం	6
రీతి సంప్రదాయం	11
ధ్వని సంప్రదాయం	13
వక్రోక్తి సంప్రదాయం	17
రస సంప్రదాయం	21
ఔచిత్య సంప్రదాయం	29

2. రెండవ భాగం

కొందరు ఆధునికకవులు	32
శ్రీ రవీంద్రనాథ రాగూరు	33
శ్రీ మహాదేవివర్మ	33
శ్రీ దేవులపల్లి కృష్ణశాస్త్రి	34
శ్రీ 'శ్రీశ్రీ'	36
శ్రీ సి నారాయణరెడ్డి	37
శ్రీ ఆరుద్ర	40
శ్రీ పేర్వారం జగన్నాథం	41
శ్రీ నగ్నముని	42
శ్రీ గడ్డర్	43
సినిమా సాహిత్యం	44
నవలలు - కదలు	45
శ్రీ బీనాదేవి	45
ముగింపు	46

అలంకార శాస్త్రము - ఆధునిక సాహిత్యము

- ఆచార్య పుల్లెల శ్రీరామచంద్రుడు

1

అలంకారశాస్త్రం : "సౌందర్యమలంకారః" - 'అలంకారం' అనగా సౌందర్యం అని అర్థం ఇది అలంకారశబ్దానికి వామనుడు కావ్యాలంకారసూత్రంలో (12) ఇచ్చిన నిర్వచనం "సౌందర్యం ఉంటేనే కావ్యాన్ని ఆదరిస్తారు " అని అంటాడు వామనుడు- "కావ్యం గ్రావ్యామలంకారాత్" (కా సూ 1.1) అయితే కావ్యానికి ఈ సౌందర్యం ఎలా వస్తుంది అనేది ప్రశ్న ఉపమ, ఉత్పేక్ష, రూపకం మొదలైనవాటిని, ఆ యా గుణాలు ఉన్న వైదర్భ్యాదిరీతుల్ని పొందుపరుస్తూ, దోషాలు లేకుండా చూచుకుంటే కావ్యంలో సౌందర్యం వస్తుంది అందుచేత "కావ్యానికి సౌందర్యం చేకూర్చేవి కాబట్టి ఉపమాదులకి కూడా 'అలంకారం' అనే పేరు ప్రసిద్ధిలోనికి వచ్చింది" అని కూడా వామనుడు ప్రతిపాదించాడు- "కరణవృత్త్యా పునరలంకారణోఽయమ్ ఉపమాదిషు సర్వతే" (కా సూ 12). కావ్యంలో ఉన్న సౌందర్యాన్ని గూర్చి, ఆ సౌందర్యానికి హేతువులైన ఉపమాద్యలంకారాలను గూర్చి, రీతిధ్వన్యాదులనుగూర్చి చర్చించే శాస్త్రం కాబట్టి అలంకారశాస్త్రానికి ఆ పేరు వచ్చిందని చెప్పవచ్చు

ఈ విధంగా కావ్యంలో సౌందర్యం చాలా ప్రధానమైనదని వామనుడూ తదితరులూ కూడా అంగీకరించడంచేత ఈ శాస్త్రానికి "సౌందర్యశాస్త్రం" అనే పేరు ప్రచారంలోకి వచ్చే పక్షంలో అది పాశ్చాత్యుల 'aesthetics' అనే దానికి దగ్గరగా ఉండి ఉండేదనీ, కాని ఎందుచేతనో సంకుచితార్థమైన 'అలంకారశాస్త్రం' అనే పేరు ప్రచారంలో ఉండిపోయిందనీ కొందరు అంటూ ఉంటారు ఇక్కడ ఒక్క విషయం గమనించవలసి ఉంది కావ్యవ్యాఖ్యానాదులలో ఆ యా శ్లోకాలలో ఉండే అలంకారాలను లక్ష్యంక్షణ నిర్దేశపూర్వకంగా విశదీకరించడం అలవాటుగా వచ్చింది అలాంటి వ్యాఖ్యానాలన్నీ చదివిన పఠితలకు 'అలంకారం' అనగానే ఉపమాదులే మనస్సుకు స్ఫురిస్తాయి అందుచేత ఈనాడు మనం 'అలంకారశాస్త్రం' అనగానే 'ఉపమాద్యలంకారాలను గూర్చి చెప్పే శాస్త్రం' అని అర్థం చేసుకొంటున్నాం మనమే

కాదు, ప్రతాపరుద్రీయవ్యాఖ్యాత అయిన కుమారస్వామికూడా ఇలాగే గ్రహించి ఈ శాస్త్రంలో రసం మొదలైన విషయాలు కూడా ఎన్నో ఉన్నా చత్రిన్యాయంచేత 'అలంకారశాస్త్రం' అని పేరు వచ్చింది" ("యద్యపి రసాలంకారాద్యనేకవిషయమిదం శాస్త్రం తథాపి చత్రిన్యాయేన అలంకార శాస్త్రముచ్యతే") అని వ్రాశాడు (నడిచి వెడుతున్న పదిమంది గుంపులో ఇద్దరు ముగ్గురి చేతులలో మాత్రమే గొడుగులున్నా "గొడుగులవాళ్ళు వెడుతున్నారు" అని అంటాం. ఇదే చత్రిన్యాయం) అయితే 'అలంకారం' అంటే 'సౌందర్యం' అన్న అర్థం తెలిసిన తరువాత 'అలంకారశాస్త్రం' అన్నా 'సౌందర్యశాస్త్రం' అన్నా పర్యాయపదాలే అని అంగీకరించడంలో అభ్యంతరం ఉండడానికి వీలులేదు కదా! వామనుడే కాదు, ఆతనికి పూర్వం ఉన్న భామహాదులు కూడా 'అలంకార పదాన్ని 'సౌందర్యం' అనే విస్తృతార్థంలో కూడా అంగీకరించి ఉంటారు. అందుచేతనే భామహుడు తన గ్రంథానికి "కావ్యాలజ్కారః" అని పేరు పెట్టాడు అనగా "కావ్యసౌందర్యము" "కావ్యసౌందర్య ప్రతిపాదకగ్రంథము" అని అర్థం. తరువాత వచ్చిన వామన-రుద్రట-వాగ్మీటాదులు కూడా ఈ పేరే తమ గ్రంథాలకి కూడా పెట్టారు వీరిలో అలంకారాలు మాత్రమే చర్చించినవారు ఒక్కరూ లేరు. అందుచేత కావ్యసౌందర్యధాయకవిషయాలు ప్రతిపాదించే గ్రంథం కాబట్టి 'కావ్యాలంకారం' అని వీరి అందరి అభిప్రాయము అయి ఉంటుంది ఆయా విషయాల ప్రాధాన్యప్రాధాన్యాలను గూర్చి అభిప్రాయభేదం ఉండవచ్చు ఆ సౌందర్యధాయకాలు ప్రధానంగా అలంకారాలు అని దండిభామహాదులు అభిప్రాయపడితే 'రీతి ప్రధానంగా సౌందర్యధాయకం' అని వామనుడు అన్నాడు మరొకరు మరొకటి అన్నారు, అంతే. అందుచేతనే కావ్యాలంకారసూత్రానికి 'కామధేనువు' అనే వ్యాఖ్య వ్రాసిన గోవింద్ర త్రిపురహరభూపాలుడు¹ - "కావ్యం గ్రాహ్యమలజ్కారాత్" అని వ్రాసి అలంకారం అంటే ఏమిటి అనే ప్రశ్నకు సమాధానంగా "సౌందర్యమలజ్కారః" అని మరొక సూత్రం వ్రాయడంకంటే "కావ్యం గ్రాహ్యం సౌందర్యాత్" అని మొదట్లోనే చెప్పితే సరిపోతుంది కదా అని ఆశంకించుకొని "గ్రంథానికి కూడా 'అలంకారం' అనే పేరు ఉన్నది 'అలంకార శబ్దానికి సౌందర్యం అనే అర్థం చెప్పితేనే గ్రంథపరంగా ఈ పదాన్ని ప్రయోగించడం సాధ్యపడుతుంది అనే

1 ఈతని మరొకపేరు గోవింద్ర త్రిపురభూపాలుడు ఆంధ్రుడు, రెండు దేవరాయల (క్రీ.శ 1423-46) కాలంలో రాజ్యపాలుడుగా ఉండేవాడు ఇతని వ్యాఖ్య చాలా ప్రామాణికమైనది స్వతంత్రవిచారభరితమైనది

విషయాన్ని సూచించడం కోసం ఈ విధంగా రెండు సూత్రాలు వ్రాయడం జరిగింది” అని సమాధానం చెప్పాడు- “యద్యపి ‘కావ్యం గ్రాహ్యం సౌందర్యాత్’ ‘తద్దోషగుణాలజ్కారహానోపాదానాభ్యామ్’ ఇతి విన్యాసాంతరే లాఘవం భవతి తథాపియోఽయ మలజ్కారః కావ్యగ్రహణాహేతుత్వేనోపన్యస్యతే తద్వ్యత్పాదకత్వా చ్చాస్త్రమపి అలజ్కారనామ్నా వ్యపదిశ్యత ఇతి శాస్త్రస్యాలంకారత్వేన ప్రసిద్ధిః ప్రతిష్ఠితా స్యా దితి సూచయితుం విన్యాసః కృతః- ‘కావ్యం గ్రాహ్యమలజ్కారాత్’ ఇతి” (కామధేను.1.1.2). ఈ విధంగా ‘అలంకారశాస్త్రం’ అంటే ‘సౌందర్యశాస్త్రం’ అని చాలామంది ప్రాచీనులకు కూడా అంగీకార్యమే కావ్యసామాన్యానికి పర్యాయపదంగా వాడేన ‘సుభాషితం’ అనే పదాన్ని ‘నీతిప్రతిపాదకవాక్యం’ అనే సంకుచితార్థంలో, కాలాంతరంలో ప్రయోగించినట్లు ఈ అలంకారపదాన్ని కూడా సంకుచితార్థంలో ఈనాడు ప్రయోగించడం జరుగుతున్నది

క్రియాకల్పం, క్రియావిధి : అతిప్రాచీనకాలంలో ఈ శాస్త్రానికి క్రియాకల్పం అనే పేరు ఉండేదని రామాయణలలితవిస్తరాదులద్వారా తెలుస్తూన్నది అలంకారశాస్త్రం లక్షణశాస్త్రం ఆ యా కావ్యాలు దానికి లక్ష్యాలు లక్ష్యం ముందా, లక్షణం ముందా అనేది ప్రశ్న. నిస్సంశయంగా లక్ష్యమే ముందు ఆవిర్భవిస్తుంది, తరవాత లక్షణం బయలు దేరుతుంది ముందుగా భాష అనేది ఒకటి ఉంటే తరవాత వ్యాకరణం వచ్చినట్లు. అయితే కొంతకాలానికి లక్షణశాస్త్రం లక్ష్యగ్రంథాలమీద అధికారం చలాయించడానికి ప్రయత్నం చేస్తుంది ఇది సార్వకాలికసత్యం భాష మాటలాడే ప్రతివ్యక్తిలోనూ ఆతనికి తెలియకుండానే కొంత వ్యాకరణజ్ఞానం ఉంటుం దంటారు భాషాశాస్త్రవేత్తలు. అదే విధంగా కలం పట్టిన ప్రతివానికీ మనస్సులో కొన్ని నియమాలు మెదులుతూ ఉంటాయి. అందుచేతనే ఒకానొక కాలంలో జనించిన ఒక కవి ఒక విధమైన రచనలు చేసి మెప్పు పొందడం చూచి ఆ విధంగా తామూ వ్రాయాలని ప్రయత్నిస్తారు తరువాతివాళ్ళు. అంటే ఆతడు వ్రాసిన దానిలో ఉన్న పద్ధతులన్నీ ఆకళించుకొంటేనే ఆ విధంగా వ్రాయకలుగుతారు అనగా తమ మనస్సులో లక్షణశాస్త్రం ఒకటి నిర్మించుకున్నారన్నమాట అది కొంత కాలానికి గ్రంథరూపం దాల్చినా దాల్చవచ్చు, దాల్చకపోనూవచ్చు.

వ్యాకరణం భాషను నియమించడం కోసం ప్రయత్నించినట్లుగా ఆ యా

కాలాలలో ఆవిర్భవించిన కావ్యనాటకాదుల్ని దృష్టిలో ఉంచుకొని, వాటిని విశ్లేషించి వ్రాసిన లక్షణశాస్త్రం కావ్యం ఎలా వ్రాయాలి, లేదా ఎలా వ్రాస్తే బాగుంటుంది అనే నియమాల్ని సూచిస్తుంది ఈ విధంగా నియమించగలిగిన శక్తి ఈ శాస్త్రానికి ఉండాలంటే అంతకుముందు అతివిస్తృతమైన సాహిత్యం ఉన్నదన్న మాట అందుచేత "కావ్యక్రియ ఇలా ఉండాలి", అనగా "కావ్యం ఇలా వ్రాయాలి" అని చెప్పేది కాబట్టి దీనికి 'క్రియాకల్పం' అనే పేరు ఆనాడు పెట్టుకొన్నారు దండికాలనాటికి కూడా (క్రీ.శ. 7వ శతాబ్దం) ఈ పేరు ప్రసిద్ధిలో ఉండేది అందుచేతనే కావ్యాదర్శంలో దండి 'కల్ప' శబ్దపర్యాయమైన 'విధి' శబ్దాన్ని ఉపయోగించి ఈ శాస్త్రాన్ని 'క్రియావిధి' అన్నాడు- "వాచాం విచిత్రమార్గాణాం నిబబన్దుః క్రియావిధిమ్" (కావ్యాద 19)

సాహిత్యశాస్త్రం : అలంకారశాస్త్రానికి సుప్రసిద్ధమైన మరొక పేరు సాహిత్యశాస్త్రం హిందీ మొదలైన ఉత్తరదేశభాషలలో దీని ప్రయోగం అధికంగా కనబడుతుంది 'సాహిత్యం' అంటే కావ్యనాటకాదివాఙ్మయం దానికి సంబంధించిన శాస్త్రం కాబట్టి ఇది 'సాహిత్యశాస్త్రం' అయింది సాహిత్యశబ్దానికి కొందరు గతానుగతికంగా "హితంతో కూడినది సహితం, దాని ధర్మం సాహిత్యం" అని ఒక నిర్వచనం చెప్పుతూ ఉంటారు దీని అర్థం అది కాదు అతిప్రాచీనుడైన (6వ శతాబ్దం) భామహుడు కావ్యానికి "శబ్దార్థాసహితో కావ్యమ్" అని లక్షణం చెప్పాడు "కలిసి ఉన్న, అనగా హెచ్చుతగ్గులు లేకుండా ఒకదానితో ఒకటి అతికించినట్లు ఉన్న, శబ్దార్థాలు కావ్యం" అని దీని అర్థం కావ్యంలో మాత్రమే శబ్దార్థాలు కలిసి ఉంటాయన్న మాటేమిటి, అన్నివిధాలైన వాక్యాలలోనూ, అనగా శాస్త్రగ్రంథాదులలోనూ, తాకికాలైన లేఖాదుల్లోనూ కూడా ఇవి కలిసి ఉంటాయి కదా? అంటే కావ్యంలో ఉండే శబ్దార్థసాహిత్యానికీ, తదితరమైన దానికీ తేడా ఉందని ఈ లక్షణం చెప్పినవారి అభిప్రాయం ఎక్కడ ఏ పదం ఎలా వాడాలో, ఏ అర్థం చెబితే ఉచితంగా ఉంటుందో బాగా ఏర్పి, తూచి వాడాలి కావ్యంలో ఇతరమైన వాటిలో ఒక పదం ఇచ్చినా, అట్టినా, ఒక పదానికి బదులు మరొకపదం వాడినా తప్పులేదు అలాంటి శబ్దార్థసాహిత్యం కావ్యనాటకాదులలో ఉంటుంది కాబట్టి, ఉండాలి కాబట్టి, దీని కా పేరు వచ్చింది భామహుడు చెప్పిన లక్షణంలాంటి లక్షణాలే భోజకుంతకారులు కూడా చెప్పారు

సాహిత్యశబ్దానికి మరొకవిధంగా కూడా అర్థం చెప్పవచ్చునని అస్మదాదుల అభిప్రాయం రూపకాలను గూర్చి చెపుతూ భరతుడు-

“న తద్ జ్ఞానం న తచ్చిల్పం న సా విద్యా న సా కలా,

నాసా యోగో న తత్ కర్మ నాల్వ్యేజ్ఞస్మిన్ యన్న దృశ్యతే” (నా.శా.1.116)

“నాట్యంలో, అనగా రూపకాలలో ప్రవేశపెట్టడానికి పీలుకాని జ్ఞానం కాని, శిల్పం కాని, విద్యకాని, కళగాని, యోగంగాని, కర్మగాని లేదు” అని అంటాడు. ఇంచుమించు ఇదే భావాన్ని ప్రకటిస్తూ భామహుడు -

“న న శబ్దో న తద్వాచ్యం న న న్యాయో న సా కలా,

జాయతే యన్న కావ్యాఙ్గమహో భారో మహాన్ కమే:” (కావ్యాలంకారం 5.4)

“కావ్యానికి అంగంగా ఉపయోగించని శబ్దంకాని, అర్థం కాని, న్యాయం కాని, కళ కాని లేదు; ఆహా! కవి నెత్తిమీద ఎంతబరువు ఉంది!” అని అంటాడు అనగా కావ్యంలో అవకాశాన్ని పట్టి ఎన్నో విషయాలు, శాస్త్రీయవిషయాలు! వైజ్ఞానికవిషయాలు, రాజకీయవిషయాలు, స్వదేశవిషయాలు, విదేశవిషయాలు చేరవచ్చు చరిత్ర పండితుడు ఆర్థికశాస్త్రం గురించి మాటలాడడు పీజిక్యులో పండితుడైన వాడు కెమిస్ట్రీని గూర్చి మాటలాడడు వైయాకరణుడు వేదాంతం గూర్చి మాటలాడడు వేదాంతపండితుడు రాజకీయవిషయాల్ని గూర్చి వ్రాయడు. కవికి ఈ నియమా లేవీ లేవు సమయానుకూలంగా అన్ని విషయాలూ కావ్యంలో ఇరికించవచ్చు. ఏమీ లేకుండా గాలి పోగు చేసి వ్రాయవచ్చు అందుచేత వివిధవిషయాల సాహిత్యం - కలయిక - ఉంది కాబట్టి వాఙ్మయానికి ‘సాహిత్యం’ అనీ, దానికి సంబంధించిన శాస్త్రానికి సాహిత్యశాస్త్రం అనీ పేర్లు వచ్చాయని చెప్పవచ్చు

ఏతావతా తేలిన దేమిటనూ (1) కావ్యంలో సౌందర్యం ఉండాలి. (2) సౌందర్యం ఉండాలంటే అలంకారాలు ప్రవేశపెట్టాలి. (3) మాటలు తూచి తూచి వాడాలి (4) అర్థాలలో ఔచిత్యం ఉండాలి (5) ప్రపంచకంలో ఉన్న ఏ విషయాన్నైనా కావ్యవస్తువుగా ఎన్నుకోవచ్చు

తీపి, పులుపు వెుదలైన వాటిని ఎవరిమట్టుకు వారు ఆస్వాదించి తెలుసుకోవలసిందే కాని మాటలలో సృష్టికరించడం అసంభవం చెరకురసం మధురంగా ఉంటుంది పాలు మధురంగా ఉంటాయి. బెల్లం మధురంగానే

ఉంటుంది కాని దాని లోని మాధుర్యం వేరు, దీనిలోని మాధుర్యం వేరు ఆ తేడా ఏమిటో మాటల్లో సరస్వతి కూడా చెప్పజాల దంటాడు దండీ -

“ఇక్షుక్షీరగుడాదీనాం మాధుర్యస్వాస్తరం మహత్,

తథాపి స తదాఖ్యాతుం సరస్వత్యాపి శక్యతే” (కావ్యదర్శం 1.102)

ఈ కోవకి చెందినదే సౌందర్యం అనేది కూడా అయితే మాఘకవి స్థూలంగా దీని కొక లక్షణం చెప్పాడు- “క్షణే క్షణే యన్నవతావముపైతి తదేవ రూపం రమణీయతాయాః” (శిశుపాలవధ 4.17) “క్షణక్షణానికీ క్రొత్తగా కనిపించడమే సౌందర్యానికి లక్షణం” అని దీని భావం. ఈ లక్షణం ఒక ప్రాకృతికదృశ్యాన్ని వర్ణించే సందర్భంలో చెప్పినదే అయినా ఇది వాటికే కాకుండా కావ్యాదులకీ, లలితకళలన్నింటికీ కూడా వర్తిస్తుంది

కావ్యానికి సంబంధించినంతవరకు- “ఏ గుణం ఒక కావ్యాన్ని మాటిమాటికీ చదివిస్తుందో అదే దానిలోని సౌందర్యం” అని చెప్పవచ్చు ఇలా చదివించేది, నవనవత్వాన్ని కలిగించేది ఏది అంటే - అది అలంకారప్రయోగం అని కొందరంటే రీతి (style) అని మరి కొందరన్నారు ధ్వని అని కొందరంటే వక్రోక్తి అని కొందరన్నారు అన్నింటినీ మించి రసం ఉండాలని కొందరూ, ఔచిత్యం ఉండాలని మరికొందరూ అన్నారు. ఈ విధంగా భారతీయసాహిత్యశాస్త్రంలో అలంకారసంప్రదాయం, రీతి సంప్రదాయం, ధ్వనిసంప్రదాయం, వక్రోక్తిసంప్రదాయం, రససంప్రదాయం, ఔచిత్యసంప్రదాయం అనే ఆరు సంప్రదాయాలు కనబడుతున్నాయి. అయితే- కొందరు ఒక సంప్రదాయంపైవు మొగ్గు చూపించారంటే వాళ్ళు కావ్యానికి సంబంధించిన ఇతరంశాలని నిరాకరించారని అర్థం కాదు. కావ్యంలో అన్ని అంశాలూ ఉంటూండగా ప్రాధాన్యం మాత్రం ఒక దానికి ఇవ్వాలనీ, అది లేకపోతే ఇతరమైనవి అన్నీ ఉన్నా అది మంచి కావ్యం కాజాలదనీ వాళ్ళ అభిప్రాయం ఇప్పుడు ఈ సంప్రదాయాలనుగూర్చి సంక్షిప్తంగా తెలుసుకొందాం

అలంకార సంప్రదాయం : ఈనాడు మనకు లభించే భారతీయసాహిత్యశాస్త్రానికి సంబంధించిన గ్రంథాలలో భరతుని నాట్యశాస్త్రం అతిప్రాచీనమైనది దీనికి ముందు అనేకగ్రంథాలు ఉన్నట్లు ప్రమాణాలు ఉన్నాయి కాని ఆ గ్రంథాలేవీ మన కిప్పుడు లభించడం లేదు భరతుడు నాట్యశాస్త్రంలో ఉపమ,

రూపకం, దీపకం అనే మూడు అర్థాలంకారాలు, యమకం అనే శబ్దాలంకారం- ఈ నాలుగు అలంకారాలు మాత్రమే పేర్కొన్నాడు. ఉపమతోపాటు చెప్పిన ఆ రెండు అలంకారాలూ కూడా ఉపమకు సంబంధించినవే నాట్యశాస్త్రం రచన క్రీ పూ రెండవ శతాబ్దం మొదలు, క్రీస్తుశకం మూడవ శతాబ్దం వరకూ జరిగి ఉంటుందని ఆధునిక విమర్శకుల అభిప్రాయం నాట్యశాస్త్రం తరవాత అలంకారశాస్త్రచరిత్రలో దాదాపు ఆరుశతాబ్దాల స్తబ్ధత, అవకాశం, కనబడుతుంది ఆ కాలానికి సంబంధించిన గ్రంథాలేవీ మనకు లభించడం లేదు. ఆరవ శతాబ్దం నుంచి భామహ-దండి-వామనాదుల గ్రంథాలు లభిస్తున్నాయి. ఈ గ్రంథాలలో అలంకారాల సంఖ్య క్రమక్రమంగా పెరిగి 17వ శతాబ్దంలో అప్పయ్యదీక్షితులు కువలయానందం రచించేనాటికి ఎన్నో అవాంతరభేదాలతో 125 కి చేరుకుంది

“మంచి నటనపాటవం ఉన్న నటి వేషాలు మారుస్తూ నాట్యరంగం మీద అనేక రూపాలలో కనబడ్డట్లు ఉపమ అనేకరూపాలు దాలుస్తూ రూపకో(త్వే)క్షాది నామధేయాలతో సహృదయహృదయాలను ఆనందింపచేస్తూ ఉంటుంది అందుచేత ఉపమ సర్వాలంకారమూలం” అని అంటారు అప్పయ్యదీక్షితులు -

“ఉపమైకా శైలూషీ సంప్రాప్తా చిత్రభూమికాభేదాన్,

రజ్జయతి కావ్యరజ్జే నృత్యస్తీ తద్విదాం చేతః.”(చిత్రమీమాంస పేజీ 6)

“ముఖం చంద్రబింబంలాగ ఉన్నది” అని సాదృశ్యాన్ని వర్ణిస్తే అది ఉపమాలంకారం అయింది ఈ భావాన్నే మరొక విధమైన మాటల్లో ప్రకటిస్తే వేరు వేరు అలంకారాలు అవుతాయి “ముఖం చంద్రబింబంలాగ ఉన్నది; చంద్రబింబం ముఖంలాగ ఉన్నది” అని వర్ణిస్తే ఉపమేయోపమాలంకారం (వీటితో పోల్చడానికి తగిన మూడవ వస్తువు లేదని భావం). “ముఖం ముఖంలాగ ఉన్నది” - అనన్వయాలంకారం (దీనితో పోల్చడానికి తగిన మరొక వస్తువు లేదని భావం) “చంద్రబింబం ముఖంలాగ ఉన్నది” - ప్రతీపాలంకారం “చంద్రబింబాన్ని చూడగానే ముఖం గుర్తుకు వస్తున్నది” - స్మరణాలంకారం “ముఖమే చంద్రబింబం” - రూపకం “ముఖచంద్రుడు తాపాన్ని శమింపచేస్తున్నాడు” - పరిణామాలంకారం. “ఇది ముఖమా చంద్రబింబమా?” - సందేహాలంకారం “చంద్రబింబం అనుకొని చకోరపక్షులు నీ ముఖంవైపు పరుగెత్తుతున్నాయి” - భ్రాంతిమదలంకారం “చంద్రు డనుకొని చకోరాలు, కమలం అనుకొని

తుమ్మెదలూ నీముఖం మీద ఆసక్తి చూపుతున్నాయి"- ఉల్లేఖాలంకారం "ఇది చంద్రబింబమే, ముఖం కాదు"- ఆపహ్నవాలంకారం. "ఇది నిజంగా చంద్రబింబమే అయి ఉంటుంది"- ఉత్ప్రేక్షాలంకారం "ఇదిగో చంద్రుడు"- అతిశయోక్త్యలంకారం "ముఖం చంద్రుణ్ణి కవలాన్నీ జయించింది"- తుల్యయోగితాలంకారం "రాత్రివేళ నీ ముఖమూ, చంద్రుడూ హర్షిస్తున్నాయి"- దీపకం. "నాకు నీ ముఖం అంటేనే ఇష్టం, చకోరానికి చంద్రుడంటేనే ఇష్టం"- ప్రతిపస్మాపమాలంకారం. "ఆకాశంమీద చంద్రుడు, భూలోకంలో నీముఖమూ"- దృష్టాంతాలంకారం "ముఖంలో చంద్రశోభ ఉన్నది"- నిదర్శనాలంకారం "కలంకం లేని ముఖం చంద్రుణ్ణి మించింది"- వ్యతిరేకాలంకారం "రాత్రులలో చంద్రుడు నీ ముఖంతో పాటు హర్షిస్తున్నాడు"- సహోక్త్యలంకారం "నీముఖం ముందు చంద్రుడు కాంతివిహీనుడు"- అప్రస్తుత ప్రశంసాలంకారం. ఈవిధంగా ఉపమాలంకారంలోనుంచి ఎన్నో అలంకారాలు ఉద్భవించాయని అప్పయదీక్షితులు ప్రదర్శించారు. అర్థాలంకారాలన్నీ వాస్తవం అనగా వస్తుస్థితి, ఔపమ్యం, అతిశయం, శ్లేష అనే నాలుగు అంశాలలో ఏదో ఒకదాని మీద ఆధారపడి ఉంటాయని రుద్రతుడు కావ్యాలంకారంలో అంటాడు.

"అర్థస్యాలంకారా వాస్తవమోపమ్యమతిశయః శ్లేషః,

ఏషామేవ విశేషా అన్యే తు భవన్తి నిశేషాః" (కావ్యాలంకారం 7.9)

ఉపమాదులన్నీ అర్థానికి సంబంధించిన అలంకారాలు అవడం చేత వీటికి అర్థాలంకారాలని పేరు కొన్ని వర్ణాలని వాక్యాలలో నియతస్థానాలలో కాని, అనేక పర్యాయాలు కాని ఆవృత్తి చేసినా, కొన్ని నర్లసముదాయాలని ఆవృత్తి చేసినా ప్రాస, వృత్త్యనుప్రాస, యమకం మొదలైన శబ్దాలంకారాలు ఏర్పడతాయి

జాగ్రత్తగా పరిశీలించి చూస్తే ప్రపంచకంలోని ప్రతీసాహిత్యంలోను భాష పుట్టినది మొదలు నేటివరకూ ఈ అలంకారాలు రాజ్యం ఏలుతున్నాయంటే అతిశయోక్తి కాదు రీతి-ధ్వని సంప్రదాయాదులు ఎన్ని వచ్చినా అవి కావ్యంలో ఈ అలంకారాలకి ఇవ్వవలసిన స్థానం ఇస్తూనే ఉన్నాయి అందుచేతనే- "అలంకారాలు లేకపోయినా కావ్యం కావచ్చును అనుకొనే వాళ్ళు నిప్పు వేడి లేకుండా కూడా ఉండవచ్చును అనుకొనేవాళ్ళే" అని అంటాడు జయదేవుడు చంద్రాలోకంలో-

“అంగీకరోతి యః కావ్యం శబ్దార్థావసలంకృతీ,
అసౌ న మన్యతే కస్మాదనుష్టమనలం కృతీ” (చం ఆ 1.8)

ఇప్పుడు కొన్ని అలంకారాలకి ఉదాహరణలు చూద్దాం-

“లిప్పవితీవ తమోఽఙ్గాని వర్ణతీవాజ్ఞానం నభః,
అసత్పురుషసేవేవ దృష్టిర్నిష్టలతాం గతా” (కావ్యాదర్శం 2 362)

చీకటిని వర్ణిస్తూన్న శ్లోకం ఇది “చీకటి ఒంటికి అంటుకొంటూండా అన్నట్లు ఉంది ఆకాశం కాటుక వర్ణిస్తున్నదా అన్నట్లుంది చెడ్డవానికి చేసిన సేవవలె చూపు వ్యర్థం అయిపోయింది.”

పూర్వార్థంలో రెండు ఉత్పేక్షాలంకారాలూ, ఉత్తరార్థంలో ఉపమాలంకారమూ ఉన్నాయి చీకటి ఎంత దట్టంగా ఉందో మనకు ఈ అలంకారాలద్వారా కలిగిన జ్ఞానం “బాగా చీకటిపడింది” అని నొక్కి పదిమాట్లన్నా కలగదు ఉపమాలంకారం చీకటి ప్రభావాన్ని సూచిస్తూ మనల్ని దుష్టుడూ, వానికి చేసిన సేవా, దాని నిష్ఫలత్వమూ మొదలైన మరొక భావనాప్రసంఘాతానికి తీసికొనిపోతుంది

అతిశయోక్తికి ఒక ఉదాహరణం -

ద్వా సువర్ణ సయుజా సఖాయా సమానం వృక్షం పరిషస్వజాతే,
తయోరవ్యః పిప్పలం స్వాదృప్తి అనశ్చన్నన్యోఽభివాకశీతి.

(ముండకోపనిషత్ 3.1)

“స్నేహంగా ఎప్పుడూ కలిసి ఉండే రెండు పక్షులు ఒకే వృక్షాన్ని ఆశ్రయించుకొని ఉన్నాయి వాటిలో ఒకటి మధురమైన ఫలం తింటూ ఉంటే రెండవది తినకుండా చూస్తూ ఉంటుంది ”

ఇక్కడ రెండు పక్షులనగా జీవాత్మ పరమాత్మలు అని నిససించే వృక్షం శరీరం జీవుడు కర్మఫలం అనుభవిస్తూ ఉంటే పరనూర్మ సాక్షిమాప్రాయంగా చూస్తూ ఉంటాడు అని దీని భావం

“జీవాత్మ పరమాత్మ అనే రెండు పక్షులు శరీరం అనే వృక్షాన్ని ఆశ్రయించుకొని ఉన్నాయి జీవాత్మ అనే పక్షి కర్మఫలం అనే ఫలాన్ని లింఘా ఉంటే పరమాత్మ అనే సక్షి మాస్తూ ఉంటుంది” అని వెప్పెనల్లయితే ఇది ‘యా సకలంకారం’

అవుతుంది. అలా చెప్పకుండా ఉపమేయాలైన జీవాత్మాదుల్ని పూర్తిగా మింగేసి పక్ష్యాదులైన ఉపమానాలనే నిర్దేశించడంచేత ఇది 'అతిశయోక్తి' అయింది ఇది అతిశయోక్తిభేదాలలో ఒకటి దీనికి 'రూపకాతిశయోక్తి' అని కూడా పేరు భగవద్గీత నుంచి మరొక ఉదాహరణం చూద్దాం -

“యా నిశా సర్వభూతానాం తస్యాం జాగర్తి సంయమీ,
యస్యాం జాగ్రతి భూతాని సా నిశా పశ్యతో మునేః”. (భ. గీ. 2.69)

“ఇతరులందరికీ ఏది రాత్రియో ఆ సమయంలో జ్ఞాని మెలకువగా ఉంటాడు ఇతరులందరూ ఎప్పుడు మెలకువగా ఉంటారో అది చూస్తూండే జ్ఞానికి రాత్రి” అని దీని అర్థం.

“ఈ తాకికవ్యవహారానికి అతీతం అయిన పారమార్థికజ్ఞానస్థితి ఒకటి ఉంది. అజ్ఞానులందరికీ అది రాత్రివంటిది. దానిలో జ్ఞాని మేల్కొని ఉంటాడు. ఇతరులందరూ మేల్కొని ఉన్న తాకికవ్యవహారికస్థితి జ్ఞానికి రాత్రివంటిది. ఆ వ్యవహారం అతడేమీ పట్టించుకొనడు. అయితే చూస్తూనే ఉంటాడు. కాని అతడు చూచేది తాకికవ్యవహారం వెనక ఉన్న పారమార్థికతత్త్వం” అని దీని భావం ఇక్కడ కనబడే రాత్రి, 'మేల్కొనడం' 'చూడడం' ఇవన్నీ మామూలు రాత్రాదులు కావు అందుచేత ఇక్కడ కూడా రూపకాతిశయోక్తి కనబడుతుంది

అలంకారికులు ప్రసిద్ధంగా ఇచ్చే మరొక ఉదాహరణ

“వాపీ కాపి స్ఫురతి గగనే తత్పరం సూక్ష్మపద్యా

సోపానాలీమధిగతవతీ కాఞ్చనీమైస్త్రనీలీ,

అగ్రే శైలా సుకృతిసుగమా చస్తనచ్చన్నదేశా

తత్రత్యానాం సులభమమృతం సంనిధానాత్పుధాంశోః” .

(కువలయానందం పే 38)

“ఆకాశంలో ఒక దిగుడు బావి దాని తరవాత బంగారు మెట్లు మీదుగా ఇంద్ర నీలమాణిక్యాల కాలిబాట దాని తరవాత పుణ్యాత్ములకు మాత్రమే లభ్యం అయ్యే చందనాచ్చాదితాలైన రెండు పర్వతాలు అక్కడిదాకా వెళ్లిన వాళ్లకి చంద్రుడు దగ్గరగా ఉండడంచేత అమృతం అనాయాసంగా లభిస్తుంది “ ఇక్కడ ఆకాశ-వాపీ-సుషర్ల సోపాన-పర్వతద్రవ్యాదులు వేటిని సూచిస్తున్నాయో సహృదయులకు చెప్పవలసిన

పనిలేదు ఇక్కడకూడా రూపకాతిశయోక్త్యలంకారమే ఆధునికసాహిత్యాలని గూర్చి ముచ్చటించుకొనేటప్పుడు ఈ అలంకారం చాలా ఉపయోగిస్తుంది. అందుచేతనే ఇన్ని ఉదాహరణలు చూపడం జరిగింది

రీతినంప్రదాయం:- భరతుడు నాట్యశాస్త్రంలో శ్లేష, ప్రసాదం, సమత, సమాధి, మాధుర్యం, ఓజస్సు, పదసౌకుమార్యం, అర్థవ్యక్తి, ఉదారత, కాంతి అనే పది గుణాలు ప్రతిపాదించాడు దండి కూడా వీటినే అంగీకరించాడు వీటిలో కొన్ని శబ్దగుణాలు గాను, కొన్ని అర్థగుణాలుగాను కనబడతాయి అయితే వామనుడు ఇవే పేర్లతో పది శబ్దగుణాలూ, పది అర్థగుణాలూ అంగీకరించాడు అలంకారాలు కావ్యానికి శోభను కూరుస్తాయి అని దండి, భామహూదులు అంటే “కావ్యానికి శోభ అనేది గుణాలవల్లనే కలుగుతుంది, గుణాలవల్ల కలిగిన ఆ శోభను అలంకారాలు పెంపొందిస్తాయి” అని వామనుడు అన్నాడు ఈతని అభిప్రాయం ప్రకారం గుణాలు లేకుండా అలంకారాలు మాత్రమే కూరుస్తే అది వృద్ధులాలి శరీరం మీద ఉన్న అలంకారాల వలె శోభావిహీనంగా ఉంటాయి “కావ్యానికి రీతియే ఆత్మ” అని వామనుని సిద్ధాంతం రీతి అంటే విశిష్టమైన, అనగా విశేషం ఉన్న పదరచన, పదాల కూర్పు గుణాలు ఉండడం అనేదే విశేషం అనగా గుణాలు ఉన్న పదరచన - పదాల కూర్పు- రీతి అని అర్థం

రీతికి ప్రాచీననామధేయం ‘మార్గం’ ‘రీతి’ అన్నా ‘మార్గం’ అన్నా ఒకటే ఆంగ్లంలో దీనినే style అంటారు రీతిశబ్దాన్ని ప్రప్రథమంగా ప్రయోగించినవాడు వామనుడు దండి వైదర్భమార్గం, గౌడీయమార్గం అనే రెండు మార్గాలు పేర్కొని మొదటిది రాక్షిణాత్మమార్గం అనీ, అదే ఉత్కృష్టమైనదనీ, రెండవది పౌరస్త్వల (తూర్పుదేశంవాళ్ళ) మార్గమనీ ప్రతిపాదించాడు “ఒక మార్గం మంచిది, రెండవది మంచిది కాదు” అని చెప్పడం సమంజసం కాదు, “సరిగా నడిపితే రెండు మార్గాలూ మంచివే” అని అంటాడు భామహూడు వామనుడు ‘వైదర్భి’, ‘గౌడీయ’, ‘పాంచాలి’ అనే మూడు రీతులు అంగీకరించి దండిమతాన్నే అనుసరిస్తూ వైదర్భరీతి అత్యుత్తమమైనదని ప్రతిపాదించాడు “ఈ వైదర్భరీతిని అలవరచుకోవడానికి మొదటినుండీ ప్రత్యేక శ్రద్ధ తీసికోవాలి గౌడ-పాంచాలరీతులలో కొంతకాలం అలవాటు చేసికొన్నట్లయితే ఎప్పటికైనా వైదర్భి అలవడుతుందనే ఆశ పనికి రాదు జనపనారతో నేయడం ఎన్నాళ్ళు నేర్చినా పట్టు బట్టులు నేసే నేర్పు రాదు కదా?” అని అంటాడు

కుంతకుడు ఈ మూడు రీతులకీ బదులు సుకుమారం, విచిత్రం, మధ్యమం అని మూడు మార్గాలు అంగీకరించాడు. అయితే వీటిని గుణాలతో ముడిపెట్టకుండా వీటి లక్షణాలు మరొకవిధంగా ప్రతిపాదించాడు. కవులల్లో కొందరు సుకుమారప్రవృత్తికలవాళ్లు ఉంటారు. వాళ్ల ఆలోచనలూ, వ్యవహారాలూ, రచనలూ కూడా సుకుమారంగానే ఉంటాయి వాళ్లు అనుసరించే మార్గం సుకుమారమార్గం. విచిత్రమైన మనఃప్రవృత్తికలవాళ్ళు కూడా కొందరుంటారు వాళ్ల మార్గం విచిత్రమార్గం. ఈరెండు విధాల ప్రకృతులూ ఉన్నవాళ్ల మార్గం మధ్యమార్గం ఇలాంటి మూడు విధాల మనుష్యులు అన్నిదేశాలలోను, అన్ని ప్రాంతాలలోనూ కూడా ఉండవచ్చు అందుచేత ఈ మార్గాలకీ గాని, రీతులకీ గాని దేశాల పేర్లు పెట్టడం యుక్తం కాదంటాడు కుంతకుడు

ఈ రీతిలో, అనగా పదగుంఘనలో ఒకానొక అనిర్వచనీయమైన సౌందర్యం ఉంటుంది అర్థంలో అంతగా చమత్కారం లేకపోయినా ఆ లోపాన్ని రీతిసౌందర్యం కప్పివేస్తుంది అని అంటాడు వామనుడు. ఇంతకీ కవి ఇక్కడ ఏమి చెప్పాడు? అని వెనక్కి తిరిగి చూసుకుంటే ఏమీ కనబడకపోయినా ఏదో ఉన్నట్లు కనబడుతుందట వింటూన్నంతసేపూ-

“కిం త్వస్తి కాచిదవరైవ పదానుసూర్వీ

యస్యాం న కించిదపి కించిదివావభాతి” (కా సూ 1.2.21)

వామనుడు అన్నట్లుగా “రీతియే కావ్యాత్మ” అని అనకపోయినా రీతికి, అనగా పదగుంఘనకు, ఉన్న ప్రాధాన్యాన్ని భామహాది ప్రాచీనాలంకారికులు కూడా గుర్తించారు ఒక మాలాకారుడు చాలా రకాల పువ్వులు తెచ్చి, ఎదట ప్రోగుచేసికొని, మాలకట్టడం ప్రారంభించి, “ఈ పువ్వు తరవాత ఇది రావాలి, దీని తరవాత ఇది బాగుండదు; ఈ పువ్వు అసలే పనికి రాదు, దీని చోటు ఇది” అని ఏరుతూ అందమైన పుష్పమాల రచించినట్లు కవికూడా ఎక్కడ ఏ పదం వాడాలో ఏది వాడ కూడదో సావధానచిత్తంతో గుర్తించి కావ్యరచన చెయ్యాలి అని అంటాడు భామహుడు-

“ఏతద్గ్రాహ్యం సురభి కుసుమం, గ్రామ్యమేతన్నిధేయం

ధత్తే శోభాం విరచితమిదం, స్థానమస్యైతదస్య,

మాలాకారో రచయతి యథా సాధు విజ్ఞాయ మాలాం

యోజ్యం కావ్యేష్వవహితాధియా తద్దదేవాభిధానమ్.” (కావ్యా 1.59)

సాగసుగా కవిత్యం వ్రాయాలనుకొనే ప్రతివాడూ నేడు కూడా జ్ఞాపకం

ఉంచుకోవలసిన విషయం ఇది

రీతులకు రెండు ఉదాహరణలు దీర్ఘసమాసాలూ, పరుషవర్ణాలూ లేకుండా సుకుమారమైన పదాలతో చదువుతుండగానే అర్థం అయేటట్లుగా ఉన్న రీతి వైదర్శి దీనిలో శ్లేషాదిగుణాలు చాలావరకు ఉంటాయి ఉదా -

“గాహంతాం మహిషా నిషానసలిలం శృజైర్ముహుస్తాడితం
 ఛాయాబద్ధకదమ్బుకం మృగకులం రోమన్త మభ్యస్యతు,
 విస్రబ్జం కురుతాం వదాహనితతిర్ముస్తాక్షతం పల్పలే
 విశ్రాంతిం లభతామిదం చ శిథిలజ్యోబన్తమస్మర్తవః.”

(అభిజ్ఞానశాకుంతలం 2.6)

దీర్ఘసమాసాలతో పరుషవర్ణప్రాయంగా ఉన్న రీతి గాడరీతి దీనిలో ఓజోగుణాధిక్యం ఉంటుంది ఉదా:-

“దోర్లణ్ణాశ్చైతచస్త్ర శేఖరధనుర్లణ్ణావభిఙ్గోద్యత
 స్త్రజ్కారధ్వనిదార్యబాలచరితప్రస్తావనాడిణ్ణిమః,
 ద్రాక్షరస్త్వకపాలసంపుటమితబ్రహ్మోణ్ణభాణ్ణోదర
 భ్రామ్యత్పిణ్ణితచణ్ణిమా కథమహో నాద్యాపి విశ్రామ్యతి.”

(కా సూ.1.2 12)

ఈ రెండింటి మధ్యేమార్గంలో నడిచేది పాంచాలి ప్రతిపాదించే (వర్ణించే) విషయానికీ, రసాదులకీ అనుగుణంగా ఈ రీతుల్ని ఉపయోగించాలనేది సర్వాలంకారిక సంమతం

ధ్వనిసంప్రదాయం - ధ్వనిని గూర్చి మాటలాడడానికి ముందు ఆలంకారికులు అంగీకరించిన శబ్దపుత్తుల సంక్షిప్త పరిచయం అవసరం. ప్రతిశబ్దమూ ఒక అర్థాన్ని బోధిస్తుంది. ఈ బోధించడం అనే పనికి 'వ్యాపారం' లేదా 'వృత్తి' అని పేరు “ఈ శబ్దానికి ఇది అర్థం” అని చేసుకొన్న నియమానికి 'సంకేతం' అని పేరు. ఒక శబ్దాన్ని విడిగా ఉపయోగించినప్పుడు అది సంకేతితమైన అర్థాన్ని మాత్రమే బోధిస్తుంది అలా బోధించే వృత్తికి 'అభిధ' అని పేరు అభిధావృత్తి చేత బోధించబడిన అర్థానికి 'అభిధేయం' లేదా 'వాచ్యం' అని పేరు ఆ శబ్దమే కొన్ని సందర్భాలలో తన ప్రక్కన చేర్చిన విశేషణాన్ని, లేదా క్రియాపదాన్ని పట్టి మరొక అర్థాన్ని బోధిస్తుంది ఇలా మరొక అర్థాన్ని బోధించడం అనే వ్యాపారానికి (వృత్తికి) లక్షణావృత్తి అని పేరు లక్షణావృత్తి చేత బోధించబడిన అర్థానికి 'లక్ష్యార్థం' అని

పేరు ఉదాహరణకి- 'గ్రామం' అని వినిక్తపదంగా ఉపయోగించినా 'అతడు గ్రామానికి వెడుతున్నాడు' అని వాక్యంలో ప్రయోగించినా 'గ్రామ శబ్దానికి 'ఊరు' అని మాత్రమే అర్థం. ఇది వాచ్యార్థం అయితే 'గ్రామం' కదలివచ్చింది అనే వాక్యంలో 'గ్రామ శబ్దానికి 'ఊరు' అని అర్థం కాదు, 'ఊరిలోని జనం' అని అర్థం 'గ్రామం తగులబడిపోయింది' అనే వాక్యంలో 'గ్రామ శబ్దానికి "గ్రామంలోని ఇళ్లు" అని అర్థం ఈవిధంగా అభిధానవృత్తిచేత ఊరు అనే అర్థాన్ని బోధించే గ్రామశబ్దమే పై వాక్యాలలో తన ప్రక్కన ఉన్న పదాలనుపట్టి, లక్షణావృత్తిచేత గ్రామంలోని జనం, గ్రామంలోని ఇళ్లు అనే అర్థాన్ని బోధించింది. రెండు వస్తువులలో ఉన్న గుణాల పోలికలను పట్టిగాని, వాటిమధ్య ఉన్న కార్యకారణభావాన్ని పట్టిగాని ఒకదానిమీద రెండవదాన్ని ఆరోపిస్తారు. ఇది కూడా లాక్షణికప్రయోగమే. ఉదాహరణకి - "ఆ యోధుడు పులి", "ఈ అధికారి నిప్పు", "వా డొక మొద్దు", "మామిడిపండు రసం అంతా బలమే" ఇత్యాదిప్రయోగాలు ఈ విధమైన ఆరోపణలవల్ల ఏర్పడినవే వీటిని "ఔపచారికప్రయోగాలు" అని కూడా అంటారు. "చాలా అందంగా, ప్రభావవంతం (Powerful) గా ఉన్నది" అని మనం మెచ్చుకొనే ప్రతిరచనలోనూ కూడా- అది ఏ భాషలోనైనా ఉండవచ్చు; కావ్యంకాని, నాటకంగాని, నవలగాని, కథానికగాని, మంచిపత్రికాసంపాదకుడు (వ్రాసే సంపాదకీయంగాని, వ్యాసంకాని కావచ్చు. అన్నింటిలోనూ కూడా - ఈ లాక్షణికపదాలప్రయోగం అత్యధికంగా ఉంటుంది. కేవలవాచ్యప్రధానంగా ఉన్నవి పేలవంగానే ఉంటాయి. జాగ్రత్తగా పరిశీలిస్తే సామెతలన్నింటిలోనూ, నానుడి అనేవాటిల్లోనూ, idioms లోనూ కూడా డెబ్బయ్యెదుశాతం ఈ లాక్షణికపదాల సామ్రాజ్యం కనబడుతుంది ఇది అన్ని భాషలలోనూ కూడా కనబడే వైచిత్ర్యం "నీ పప్పులు నా దగ్గర ఉడకవు", "పప్పులో కాలేశాడు", "వాడు వెళ్ళి ఆయన చెవి కొరికాడు", "బంకపీషాణం", "పట్టుకొన్నాడంటే వదలడు", "నీళ్ళు పోసుకుంది", "దీపం కొండెక్కింది", "Do not wag your tail", "The phone is dead", "Do not lose your heart", "I put the bug into his ear", "back-biting" ఇత్యాదులన్నీ లాక్షణికప్రయోగాలే ఈ లక్షణావృత్తికీ, లాక్షణిక ప్రయోగాలలో ఉన్న అనేకభేదాలకీ సంబంధించిన చర్చ అతివిస్తృతంగా అలంకారశాస్త్రగ్రంథాలలో ఉంది దాని జోలికి పోకుండా ఇప్పు డింక ధ్వని అంటే ఏమిట్ చూద్దాం

ఒక వాక్యం వినగానే ఆ వాక్యంలో ఉన్న పదాల వాచ్యార్థాలూ, లక్ష్యార్థాలూ లేవనెసా ఉంటే అవీ తెలిసిన తరవాత కూడా కొన్ని కొన్ని సందర్భాలలో ఇంకా ఏదో అర్థం మనస్సుకు స్ఫురిస్తూ ఉంటుంది దేవాలయానికి వెళ్లి గంట మ్రోగించగానే ఘంటా-దండసంబంధంవల్ల పుట్టిన ప్రథమశబ్దమే కాకుండా గుఱయ్, గుఱయ్ అని ఒక ధ్వనికొంతసేపు వినబడుతుంది దానికి అనురణనధ్వని అని పేరు ఆ అనురణన ధ్వని వంటిదే ఈ స్ఫురించే అర్థం ఇలా స్ఫురించే అర్థానికీ, స్ఫురింపచేసే శబ్దవ్యాపారానికీ కూడా 'ధ్వని' అనే పేరు. 'ధ్వని' అనే వృత్తికీ, 'ధ్వని' అనే అర్థానికీ వరసగా 'వ్యంజన', 'వ్యంగ్యార్థం' అనే పేర్లు కూడా ఉన్నాయి పైన ఉదాహరించిన మొదటి వాక్యంలో లక్షణావృత్తి చేత- "గ్రామస్థులందరూ తరలివచ్చారు" అనే అర్థం తెలిసిన తరవాత "వాళ్ళందరూ అత్యధికసంఖ్యలో, ఐకమత్యంతో, ఏదో కార్యం సాధించాలన్న దృఢసంకల్పంతో వచ్చారు" అనే అర్థం కూడా స్ఫురిస్తుంది. రెండవవాక్యంలో "ఒక ఇల్లు కాదు, రెండు ఇళ్లు కాదు, చాలా ఇళ్లు కాలిపోయాయి" అనే అర్థం స్ఫురిస్తుంది ఇది వ్యంగ్యార్థం ఇదే ధ్వని. కళాశాలలో ఒక ఉపన్యాసకుడు ట్యూటోరియల్ క్లాసు తీసికొని, యాభై అరవైమంది విద్యార్థులచేత వ్యాసాలు వ్రాయించి ఆ నోట్ పుస్తకాలన్నీ కట్టకట్టి తీసికొని వెడుతున్నాడు దారిలో ఒకకొంటె విద్యార్థి కలసి- "మాస్టారు! గాడిద బరువు మోసుకుపోతున్నారే!" అన్నాడట నవ్వుతూ. వెంటనే ఆ ఉపన్యాసకుడు "ఇది అరవైగాడిదల బరువు" అన్నాడట ఈ విధంగా సమయస్ఫూర్తి, వాక్పాఠ్యమూ ఉన్న చేకుల మాటల్లో ఈలాంటి ధ్వని ఉంటుంది. అంతే కాదు బావమరదుల పరిహాసవాక్యాలలోను, బావమరదళ్ల పరియాచకాలలోను, తదితర సామాన్య సంభాషణాదులలోనూ కూడా ఈ ధ్వని గోచరిస్తుంది.

తొమ్మిదవ శతాబ్దానికి చెందిన ఆనందవర్ధనుడు ఈ ధ్వనికీ ఒక నిర్దిష్టరూపం సంతరించి ధ్వనియే కావ్యాత్మ అనే సిద్ధాంతాన్ని 'ధ్వన్యాలోకం' అనే గ్రంథంలో ప్రతిపాదించాడు ఈ ధ్వనికీ అనుగుణంగా గుణాలంకారాదులకి కూడా కావ్యంలో తగిన స్థానం చూపించాడు ధ్వనిని ఆనందవర్ధనుడు సుక్ష్మంగా 'సంలక్ష్యక్రమధ్వని', 'అసంలక్ష్యక్రమధ్వని' అని రెండు విధాలుగా విభజించాడు ఒక వాక్యంలోని వాచ్యార్థ లక్ష్యార్థాదులు తెలిసిన తరవాత స్ఫురించే వ్యంగ్యార్థానికీ 'సంలక్ష్యక్రమధ్వని' అని పేరు అనగా వాచ్యార్థజ్ఞానం ముందూ, తరవాత వ్యంగ్యార్థజ్ఞానం అనే క్రమం స్పష్టంగా

తెలుస్తుంది క్రమం ఉన్నా కూడా ఉన్నట్లు తెలియని విధంగా వాచ్యర్థంతో సాటి స్ఫురించినట్లు కనబడేది “అసంలక్ష్యక్రమధ్వని” నూరుతామరపూవురేకులు ఒకదానిమీద ఒకటి బొత్తిగా పెట్టి వాడియైన సూదితో గ్రుచ్చినప్పుడు ఆ సూది ఆ రేకులలో ఒకదాని తరవాత ఒకటి చొప్పునే గుచ్చుకొని అడుగుకు దిగుతుంది కాని వేగవశంచేత నూరురేకులూ కూడా ఒకే సమయంలో గ్రుచ్చబడ్డట్లు అనుకుంటాం అనగా ఇక్కడ ఉన్న క్రమం గుర్తించడానికి వీలుకాకుండా ఉన్నదన్నమాట అదేవిధంగా కొన్నిచోట్ల వాచ్యార్థవ్యంగ్యార్థజ్ఞానాల క్రమాన్ని గుర్తించనప్పుడు ఆ ధ్వని ‘అసంలక్ష్యక్రమధ్వని’ ‘వస్తుధ్వని’, ‘అలంకారధ్వని’ అని సంలక్ష్యక్రమధ్వని రెండు విధాలు రసధ్వని అసంలక్ష్యక్రమం రసధ్వని అన్నప్పుడు కేవలం శృంగారాది నవరసాల ధ్వనిమాత్రమే కాదు; రసం, భావం, రసాభాసం, భావాభాసం, భావోద్దయం (భావం పుట్టడం), భావశాంతి (భావం శమించడం) భావసంధి (రెండు భావాల కలయిక), భావశబలత (రెండుకంటే ఎక్కువ భావాల కలయిక) - వీటి అన్నింటి ధ్వనినీ గ్రహించాలి. ఈ రసభావాదిధ్వని అసంలక్ష్యక్రమం అవుతుంది వీటిని గూర్చి తరవాత చెప్పుకుందాం.

ఒక వాక్యం విన్నప్పుడు వాచ్యార్థం కంటే భిన్నంగా, నిషేధాత్మకం కాని, విధ్యాత్మకంగాని, తలఘ్టరూపం కాని అయిన మరొక విషయం ఏదైనా శ్రోతకు స్ఫురిస్తే అది ‘వస్తుధ్వని’; అలంకారం స్ఫురిస్తే ‘అలంకారధ్వని’ ఉదాహరణకి - ఒక సంన్యాసి గోదావరీ తీర నికుంజాలలో ఉన్న పువ్వులు కోసుకోవడం కోసం ఆ ప్రాంతంలో తిరుగుతూ ఉంటాడు అయితే ఆ ప్రాంతాన్నే ప్రియసమాగమానికి సంతేతస్థానంగా చేసుకొన్న ఒక నాయికకు ఆ సంన్యాసి వస్తూ ఉండడం వల్ల కొంత ఇబ్బంది కలుగుతుంది అతడు ఆ చుట్టు ప్రక్కలకి రాకుండా చెయ్యాలనే ఉద్దేశ్యంతో ఆమె ఇలా అంటుంది-

“భ్రమ ధార్మిక విస్రబ్ధం స శునకోఽద్య మారితస్తేన ,
గోదావరీతీరలతాకుంజనివాసినా దృష్టసింహేన”.

ఇది గాధాసప్తశతిలోని ప్రాకృతగాధకి సంస్కృతానువాదం “ఓ ధార్మికుడా! ఇటుపైన నువ్వు బయం ఏమీ లేకుండా ఈ ప్రాంతంలో తిరుగవచ్చు నువ్వు ఏ కుక్కను చూచి భయపడుతూ భయపడుతూ వచ్చేవాడవ్ ఆ కుక్కని లతాకుంజాలలో నివసిస్తూన్న సింహం చంపేసింది” అని దీని వాచ్యార్థం. “నువ్వు కుక్కకే

భయపడేవాడిని, ఇక్కడ సింహం ఉంది నున్న ఈ ప్రాంతాలకి రావడం మంచిది కాదు" అన్న విషయం (వస్తువు) ధ్వనిస్తూన్నది అందుచేత ఇది వస్తుధ్వని ఇలాంటి అర్థం సుపరించాలంటే శ్రోతకి అక్కడ ఉన్న సందర్భము, మాటలాడిన వ్యక్తి స్వభావాదులూ తెలిసి ఉండాలి. అందుచేత ఈ అర్థం సుపరించడంలో కొంచెం ఆలస్యం ఉంటుంది కాబట్టి ఇది 'సంలక్ష్యక్రమధ్వని' ఇంక అలంకారధ్వనికి ఒక ఉదాహరణం-

“నిరుపాదానసంచార మభిత్తావేవ తన్వతే,
జగచ్చిత్రం నమస్తస్మై కలాశ్లాఘ్యాయ శూలినే.”

“ఏ సాధనసామగ్రీ లేకుండా, ఆధారమైన గోడ కూడా లేకుండా, జగత్తు అనే చిత్రాన్ని నిర్మించే, కలాశ్లాఘ్యుడైన పరమేశ్వరుడికి నమస్కారం”.

ఇక్కడ ఇతరశిల్పాలందరి కంటే పరమేశ్వరుడు చాలా గొప్పవాడనే వ్యతిరేకాలంకారం ధ్వనిస్తూన్నది అందుచేత ఇది అలంకారధ్వని ఈ విధంగా కావ్యానికి 'ధ్వనియే ఆత్మ' అని ఆనందవర్దనుడు ప్రతిపాదించాడు అయితే వాచ్యార్థాన్ని బోధించే అభిధాని కావ్యంలో చోటు లేదని అర్థం కాదు వాచ్యార్థంలో పాటు అక్కడక్కడ ధ్వని స్పర్శ ఉంటేనే కావ్యం చమత్కారంగా ఉంటుందని ఈ సిద్ధాంతంలోని అభిప్రాయం

వక్రోక్తిసంప్రదాయం:- 'వక్రోక్తి' శబ్దాన్ని ఒక అలంకారానికి పేరుగా సంకుచితార్థంలో ప్రయోగించడం ఉంది ఎవరైనా అన్నమాటలు అటూ ఇటూ విరిచి మరొక అర్థం వచ్చేటట్టు చెప్పడం 'వక్రోక్త్యలంకారం' ఉదాహరణకి - ఒక నాయకుడు ప్రియురాలిని బ్రతిమాలుతూ- “ముఞ్చ-మానం దినం ప్రాప్తమ్” - “కోపం విడిచిపెట్టు, తెల్లవారిపోతూంది” అని అంటాడు. ఆమె ఆ వాక్యాన్ని - “ముఞ్చమానం - దినం - ప్రాప్తమ్” అని కాకుండా “ముఞ్చ - మా - నందినం - ప్రాప్తమ్” అన్నట్లు నిడగొట్టి, “వచ్చిన నందిని విడిచిపెట్టకు” అనే అర్థం తీసుకొని “మస్త నస్తీ హరాన్తికే ” “మూఢుడా! నంది ఇక్కడ ఎక్కడుంది? -ఈశ్వరుడి దగ్గర ఉంది” అని సమాధానం చెపుతుంది

హామెట్ (Hamlet) అనే షేక్స్పియర్ డ్రామాలో రాజకుమారుడైన హామెట్ ఏదో ఆవేశంలో పాలోనియస్ అనే రాజామాత్యుణ్ణి చంపి పారేస్తాడు ఈ విషయం రాజుకు తెలుస్తుంది హామెట్లను పిలిపించి “పాలోనియస్ ఎక్కడ?” అని

అడుగుతాడు "At supper" - "భోజనం దగ్గర ఉన్నాడు" అని అతడు సమాధానం చెప్పుతాడు అప్పుడు రాజు - "At supper! Where?" "భోజనం దగ్గరనా? ఎక్కడది?" అని అడుగుతాడు. అప్పుడు హామెట్ "Not where he eats, but where he is eaten; a certain convocation of politic worms are even at him" (అతడు ఎక్కడ తింటున్నాడో అక్కడ కాదు, అతడు ఎక్కడ తినబడుతున్నాడో అక్కడ ఆతనిశరీరం చుట్టూ తినడానికి గుంపులుగుంపులుగా పురుగులు చేరాయి) అంటాడు ఇలాంటి వన్నీ వక్రొక్త్యలంకారానికి ఉదాహరణలు. ఇవి మన భారతీయవాఙ్మయాలలోనే కాదు, పేక్స్పియర్ మొదలైన వాళ్ల రచనల్లో కూడా చాలా కనబడతాయి.

అయితే ఈ వక్రొక్తిని ఒక అలంకారంగానే కాక "సాగసైన పలుకు" అనే అర్థంలో దాని పరిధిని విస్తృతం చేసి అన్ని అలంకారాలకీ వక్రొక్తి మూలం అని అతిప్రాచీనకాలంలో భామహుడే అన్నాడు. అంతే కాదు; అలంకారంగా ప్రసిద్ధిలో ఉన్న 'అతిశయోక్తి' అనే మరొక అలంకారం పరిధిని కూడా విస్తృతం చేసి 'వక్రొక్తి', 'అతిశయోక్తి' రెండూ ఒకటే అని అన్నాడు. అంటే మామూలుగా లోకంలో మాట్లాడే మాటల్లో లేని ఒక వంపు, ఒక సొంపు, ఒక అతిశయం, ఒక విశేషం ఉంటే అది 'వక్రొక్తి' లేదా 'అతిశయోక్తి' అవుతుందని, ఇది సకలాలంకారాలలోను అంతర్లీనంగా ఉంటుందని భామహుని అభిప్రాయం

“ఇత్యేవమాదిరుదితా గుణాతిశయయోగతః,
సర్వైవాతిశయోక్తిస్తు తర్కయేత్తాం యథాగమమ్.

సైషా సర్వైవ వక్రొక్తిరనయార్థో విభావ్యతే,
యతోఽస్యాం కవిభిః కార్యః కోఽలంకారోఽనయా వినా. ”

(కా ఆ 2.85, 86)

ఆనందవర్ధనుడు కూడా ఈ విషయాన్ని అంగీకరించాడు (ధ్వన్యాలోకం 3 36)

భామహుడిచ్చిన ఈ సూచనను గ్రహించి పదవిశాలాబ్ధానికి చెందిన కుంతకుడు కార్యానికి వక్రొక్తియే జీవితం అనే సిద్ధాంతం స్థాపించాడు ఇరవలంకారికులందరూ పౌరకులకూ, ప్రేక్షకులకూ కలిగే సౌందర్యానుభూతిని దృష్టిలో ఉంచుకొని కవ్యరూపకాదుల సైక్లెషణా, పరిశీలనమూ చేస్తే కుంతకుడు రచయిత దృష్టికోణం నుంచి ఆ పని చేశాడు కవ్యంలో ప్రధానంగా (1) ఎల్ల సన్యాసవక్రీల (2)

పదపూర్వార్థవక్రత (3) ప్రత్యయవక్రత (4) వాక్యవక్రత (5) ప్రకరణవక్రత (6) ప్రబంధవక్రత అనే ఆరు వక్రతలు - సాగ్నైన వంపులు - ఉంటాయి ఏదీ అన్నింటికీ మూలం 'కవి వ్యాపారవక్రత' ఈ వక్రతలకి ఎన్నో అవలంబితాలు ఉన్నాయి వీటిని అన్నింటినీ కుంతకుడు సోదాహరణంగా నిరూపించాడు

1 వర్ణవిన్యాసవక్రత అనగా వర్ణాల కూర్పులోని అందం అనుప్రాస, యమకాది శబ్దాలంకారాలన్నీ ఈ వక్రతలో చేరుతాయి

2 పదపూర్వార్థవక్రత - ఒక పదంలో ప్రకృతి, ప్రత్యయం, ప్రత్యయాలలో కూడా కృత్రప్రత్యయాలు, తద్దితప్రత్యయాలు మొదలైనవి ఉంటాయి వాటిలో ప్రకృతివక్రతకు కుంతకుడు 'పదపూర్వార్థవక్రత' అనీ, రెండవదానికి 'ప్రత్యయవక్రత' అనీ పేర్లు పెట్టాడు. పదపూర్వార్థవక్రతలో అతడు చెప్పిన కొన్ని ప్రధానాంశాలు ఇవి - ఒకప్పుడు కవి అమూర్తాలను, అనగా ఆకారం లేనివాటిని మూర్తాలుగా వర్ణిస్తాడు ఘనపదార్థాన్ని ద్రవపదార్థంగాను, అచేతనాన్ని చేతనంగాను, చేతనాన్ని అచేతనంగాను వర్ణిస్తాడు ఇది పదపూర్వార్థవక్రతలో ఒక భేదమైన 'ఉపచారవక్రత' రెండు మూడు ఉదాహరణలు - "నిష్కారణం నికారకణికాపి మనస్వినాం మానసమాయాసయతి" "కారణం లేకుండా వచ్చిన అవమాన కణం కూడా మానవంతుల మనస్సుకు బాధ కలిగిస్తుంది" ఇక్కడ అమూర్తమైన అవమానానికి మూర్తత్వం ఆరోపించి దాని కణం-నలుసు-అని అంటాడు కవి 'హస్తాపచేయం యశః'- 'కీర్తి చేతులతో తెంపుకోవడానికి అనువుగా ఉంది' కీర్తిని పుష్పంవలె మూర్తంగా భావించి దానిని తెంపవచ్చునని వర్ణించాడు కవి "రుద్ధాలోకే నరపతిపథే సూచిభేద్యైస్తమోభిః" - "సూదులతో గుచ్చేటట్లుగా ఉన్న చీకటి రాజమార్గాన్ని ఆవరించింది" ఇక్కడ అమూర్తమైన, ఘనపదార్థం కాని, చీకటిని, ఒక మూర్తద్రవ్యాన్ని (గుచ్చినట్లు సూదులతో గ్రుచ్చడానికి వీలున్నట్లు వర్ణించడంలో ఒక సాగసు ఉంది

అచేతనానికి చేతనత్వరోపానికి ఉదాహరణం-

"గగనం చ మత్తమేఘం ధారాలులితార్జునాని చ వనాని,
నిరహజ్కారస్కగాజ్కా హరన్తి నీలా అపి నిశాః."

"అకాశంలే చేపాలు మరైక్కి ఉన్నాయి వనంల్ అర్జునన్నుజలను జంధారలు కడిగితేశాయి చంద్రుడి అనుకరం తగ్గిపోయి నల్లగా ఉన్న రాత్రులు మనోహరంగా ఉన్నాయి" ఇక్కడ అచేతనానికి చేతనత్వం ఆరోపించి చేపాలు

మత్తెక్కి ఉన్నట్లు, చంద్రబంబానికి ఉన్న అహంకారం తొలగిపోయినట్లు వర్ణన చేయబడింది

“శ్వాసోత్క్రమ్యుతరక్లేణి సనతలవే” “దీర్ఘశ్వాసలచేత వక్షస్థలంమీద తరంగాలు లేస్తున్నాయి”- ఇక్కడ ఘనపదార్థాలకి ద్రవత్వం ఆరోపించబడింది ఇలాంటి ఉపచారవక్రతలు వేలకొలది ఉంటాయి యంటాడు కుంతకుడు

విశేషణవక్రత, సంవృతివక్రత అని పదపూర్వార్థవక్రతలో మరి రెండు భేదాలు ఉన్నాయి సరియైన విశేషణం ఉపయోగించడంచేత లభించే వక్రత విశేషణవక్రత. ఉదా-

“కర్ణాంతరాలీనకపోలభిత్తి ర్బాష్ట్రోచ్చలత్కూణితపత్రలేఖా,
శ్రోత్రాంతరే పిణ్డీతచిత్తవృత్తిః శృణోతి గీతధ్వనిమత్ర తస్మిన్.”

“అరచేతులలో చెక్కిళ్లు అణగిపోగా, కన్నీళ్లకు తడిసి పైకి ఉబుకుతూన్న మకరికాది పత్రలేఖలు ముణుచుకొనిపోగా, మనస్సంతా చెవుల్లో ముద్దచేసి పెట్టుకొని ఆ తన్వి గీతధ్వని వింటూన్నది” ఇక్కడ ఏ అలంకారాదులూ లేకపోయినా విశేషణవక్రతచేత విరహపీడితురాలైన నాయిక మన కళ్ల ఎదుట కూర్చున్నట్లు వర్ణించబడింది. ‘శ్రోత్రాంతరే పిణ్డీతచిత్తవృత్తిః’ అనేది అమూర్తానికి మూర్తత్వారోపానికి కూడా ఉదాహరణం.

చెప్పవలసిన విషయాన్ని స్పష్టంగా చెప్పడం కష్టం అన్నట్లు, అనగా అది అనిర్వచనీయం అన్నట్లు సూచించడానికి దాన్ని సంవృతి చేస్తూ, దాన్ని కప్పిపెడుతూ, సర్వనామశబ్దాలను ఉపయోగిస్తే అది సంవృతివక్రత ఉదా. -

“తత్పితర్యథ పరిగ్రహలిప్సా స వ్యధత్త కరణీయమణీయః,
పుష్పచాపశిఖరస్థకపోలో మన్మథః కిమపి యేన నిదధ్యాన్.”

“రండ్రి (శంతనుడు) సత్యవతిని వివాహమాదాలనే అభిలాష ప్రకటించగానే భీష్ముడు ఒక విన్నపని చేశాడు, దానితో మన్మథుడు పుష్పధనస్సు కొనమీద కపోలం (చెక్కిలి) ఆస్తుకొని ఏమేమో ఆలోచించాడు.”

ఇక్కడ “కిమపి నిదధ్యాన్” అన్నప్పుడు “ఏమి చేయాలో పాలుపోక ఏమేమో ఆలోచించాడు” అని చెప్పడంలో ‘సంవృతివక్రత’ ఉన్నది

3. ప్రత్యయవక్రత :- ఇది కృత్తర్దితాదిప్రత్యయాలు, ఆయా సమా సపుత్తులు, లింగవచనాదులను సూచించే ప్రత్యయాలు- వీటి ప్రయోగానికి సంబంధించినది. నిక్కవ సంస్కృతకావ్యాలలోను, ఇతరభాషలలో ప్రయోగించే సంస్కృతపదజాలంలోను కనబడుతుంది

4. వాక్యవక్రత:- మొత్తం వాక్యాన్ని చదివి అర్థంచేసుకోగానే కలిగిన చమత్కారానికి ఆ వాక్యంలోని వక్రత కారణం కవుల ప్రతిభలు అనంతవిధాలుగా ఉంటాయి కాబట్టి ఈ వాక్యవక్రత కూడా అనంతవిధాలుగా ఉంటుంది అని అంటాడు కుంతకుడు- “యస్మాత్ కవిప్రతిభానామానన్త్యాత్ నియతత్వం న సంభవతి” (వ జీ 1 20) ఉపమాద్యలంకారాలన్నీ ఈ వాక్యవక్రతలో అంతర్గతం అవుతాయి

5. ప్రకరణ వక్రత:- మాయామృగం నెంబ వెళ్ళిన రాముడు “హా సీతా! హా లక్ష్మణా!” అని విలపించాడని సీత నమ్మడం కూడా అనుచితమే లక్ష్మణుణ్ణి పంపడం ఇంకా అనుచితం అందుచేత “ఉదాత్తరాఘవం” అనే నాటకంలో మాయామృగం కోసం లక్ష్మణుడే వెళ్ళినట్లు, అతని అరపు అనుకొని సీత రాముణ్ణి పంపినట్లు కవి మార్పాడు దీన్ని ప్రకరణవక్రతకు ఉదాహరణంగా కుంతకుడు చూపాడు ఇదే విధంగా రఘువంశం పంచమ సర్గలోని కౌత్సవృత్తాంతం, నవమసర్గలోని దశరథుని మృగయావృత్తాంతం మొదలైనవి ఈ ప్రకరణవక్రతకు ఉదాహరణలుగా ప్రతిపాదించాడు

6. ప్రబంధవక్రత:- ప్రబంధంలోని (అది కావ్యం కావచ్చు, రూపకం కావచ్చు) ఇతివృత్తాన్ని చక్కగా నడపడం ‘ప్రబంధవక్రత’ కుంతకుడు దీనికి కొన్ని నాటకాదులు ఉదాహరణంగా చూపాడు ప్రకరణ-ప్రబంధవక్రతలు మహాకావ్యాలకీ, రూపకాలకీ సంబంధించి ఉండడంచేత నేటి చిన్నకవితలలో వాటి సమన్వయం కుదరకపోయినా కథాసమస్తాను చమత్కారంగా నడవవలసిఉన్న కథలు, నవలలు మొదలైన వాటిలో వీటిని సమన్వయించుకోవచ్చు

రససంప్రదాయం:- రసాన్నిగూర్చి విస్తృతమైన చర్చ ప్రప్రథమంగా నాట్యశాస్త్రంలో కనబడుతుంది నాట్యం అనగా రూపకం నాట్యశాస్త్రం దశవిధరూపకాల లక్షణాలు, వాటి ప్రయోగానికి సంబంధించిన అనేకమైన

ఇతరవిషయాలు ప్రతిపాదిస్తుంది అలాంటి అనేక విషయాలలో ఒకటి రసం ఈ రససిద్ధాంతాన్ని కూడా భరతుడు తనకు ముందు ఉన్నవారినండి గ్రహించి ప్రతిపాదించినట్లు సూచిస్తాడు “విభావానుభావవ్యభిచారిసంయోగాద్రసనిష్పత్తిః” అనేది భరతుడు చెప్పిన రససూత్రం. దీనికి కొంత వివరణ ఆయనే ఇచ్చాడు. ఈ సూత్రానికి వేరు వేరు వ్యాఖ్యాతలు వేరు వేరుగా అర్థం చెప్పినట్లు అభినవగుప్తుడు రచించిన అభినవభారతి అనే నాట్యశాస్త్రవ్యాఖ్యానాన్ని పట్టి తెలుస్తూన్నది ఆ ప్రాచీన వ్యాఖ్యానా లేవీ మనకిప్పుడు లభ్యం అవడం లేదు ఈ సూత్రంలో ఉన్న ‘సంయోగాత్,’ ‘నిష్పత్తిః’ అనే పదాల అర్థాన్ని కూర్చే విప్రతిపత్తి అంతా. ‘రసం పుట్టుతుంది’ అని కొందరూ, ‘అనుమితం అవుతుంది’ అని కొందరూ, ‘భావితం అవుతుంది’ అని మరికొందరూ చెపితే ఆ అర్థాలేవీ కాదని ‘వ్యంజింపబడుతుంది’ అని అభినవగుప్తుడు ప్రతిపాదించాడు “విభావానుభావవ్యభిచారిభావాలతో స్థాయిభావం రసంగా అభివ్యక్తం అవుతుంది” అని అభినవగుప్తుడు చివరికి తేల్చి చెప్పిన అర్థం

అభినవగుప్తుడు ప్రతిపాదించిన రససిద్ధాంతం ఇది - ప్రతిమానవుడిలోనూ కొన్ని భావాలు స్థిరంగా ఉంటాయి అయితే అవి అంతర్లీనంగా ఉంటాయి తగిన పరిస్థితులు ఏర్పడినప్పుడు అవి ఉద్బుద్ధం అవుతాయి- పైకి వస్తాయి వీటిని స్థాయిభావాలు అంటారు. రతి, హాసం, శోకం, క్రోధం, ఉత్సాహం, భయం, జగుప్స, విస్మయం, శమం అనే తొమ్మిది స్థాయిభావాలు సాధారణంగా ప్రతీవానిలోనూ పుట్టుకతోనే ఉంటాయని అభినవగుప్తుడు అంటాడు -

“స్థాయిత్వం చైతావతా మేవ, జాత ఏవ హి జన్తుః ఇయతీభిః సంవిద్భిః పరీతో భవతి. ... సర్వో హి రిరంసయా వ్యాప్తః, స్వాత్మన్యత్కర్షమానితయా పరముపహసన్, అభీష్టవియోగసంతప్తః. తద్దేతుకోపపరవశః అశక్తా తతో భీరుః, కించిదార్జిజీషురపి, అనుచితవస్తువిషయవైముఖ్యాత్మకతయాక్రాంతః కించిదుభీష్టతయా మన్యమానః, తత్తత్స్వపరకర్తవ్యదర్శనసముదితవిస్మయః, కించి జిహోసురేవ జాయతే” (అ భా 4)

ఈ తొమ్మిది భావాలే స్థాయిభావాలు పుట్టిననాటినుండి ఈ భావాలు మానవునిలో చోటుచేసుకొని ఉంటాయి ప్రతీవాడూ రమించాలని, ఆనందంగా ఉండాలని కోరుకుంటాడు(రతి) తనలో ఏదో ఆధిక్యం ఉన్నదనే అభిమానంతో ఇతరుల్ని పరిహసిస్తాడు (హాసం) ఇష్టులకి కాని, ఇష్టవస్తువులకి కాని దూరం అయితే

బాధపడతాడు (శోకం) తాను అలా చూరం అవడానికి కారణం అయినవన్న మేద కోపిస్తాడు (క్రోధం) వాళ్లని ఏమీ చేయలేకపోతే భయపడతాడు (భయం) ఏమేమో సాధించాలని అనుకుంటాడు (ఉత్సాహం) కొన్ని వస్తువుల్ని చూచి అసహ్యించు కుంటాడు, వైముఖ్యం చూపిస్తాడు (జుగుప్స) తాను సాధించిన పనులు లేదా ఇతరులు చేసిన కొన్ని పనులు చూచి ఆశ్చర్యపడతాడు (నిస్మయం) కొన్నింటిని విడిచి వేయాలని అనుకుంటాడు (నిర్వేదం లేదా శమం) ఇతరభావా లన్నింటికంటే ఇవి ప్రధానం అవడంచేత, రసాభివ్యక్తి అయేవరకూ ఇవి మాటిమాటికీ ఉద్బుద్ధం అవుతూ ఉండడంచేత ఇవి స్థాయిభావాలని ఆలంకారికులందరూ అంగీకరించారు.

విభావాదిశబ్దాలు పారిభాషికశబ్దాలు కారణాలకి విభావాలనీ, కార్యాలకి అనుభావాలనీ, సహకారికారణాలకు (auxiliary causes) వ్యభిచారిభావాలు లేదా సంచారిభావాలు అనీ పేర్లు ఉదాహరణద్వారా ఈ విషయం స్పష్టం అవుతుంది. రసనూత్రాన్ని విశదీకరించేటప్పుడు ఏ రసాన్నైనా ఉదాహరణంగా చూపవచ్చును కాని సాధారణంగా శృంగారరసాన్ని ఉదాహరణంగా చూపడం ఆలంకారికులకు అలవాటు ఇది సర్వజనాస్వాదయోగ్యం అయి ఉండడంచేత అన్ని రసాలలోకీ ప్రధానరసంగా పరిగణింపబడుతుంది దీనికి శృంగారం అనే పేరు రావడానికి కూడా ఇదే కదా కారణం? “శృంగారం ఇయర్తి ఇతి శృంగారః” “ప్రాధాన్యాన్ని పొందినది కాబట్టి శృంగారం” అని దీని వ్యుత్పత్త్యర్థం. ‘ఆలంబనవిభావం’ ‘ఉద్దీపనవిభావం’ అని విభావం రెండు విధాలు స్త్రీకి పురుషుని మీద కలిగిన రతికి (ప్రేమకు) పురుషుడు ఆలంబనవిభావం. పురుషునికి స్త్రీమీద కలిగిన రతికి స్త్రీ ఆలంబనవిభావం ఇది ప్రధానకారణం ఉద్యానం, వెన్నెల, ఏకాంతప్రదేశం మొదలైనవి ఈ రతికి ఉపోద్బులకాలుగా ఉంటాయి. అందుచేత అవి ఉద్దీపనవిభావాలు. అవి కూడా కొంతవరకు రతికి కారణాలే ఈ రతి ఉదయించగానే కలాక్షవీక్షణాది చేష్టలు స్రారంభం అవుతాయి లజ్జ, మోహం, హర్షం, ఆవేగం, ఔత్సుక్యం మొదలైన భావాలు ఆ స్థాయిభావం సంచరించేటట్లు, అనిచ్చిన్నంగా మెదులుతూండేటట్లు చేస్తాయి అందుచేత వీటికి ‘సంచారిభావాల’ అనీ, స్థాయిభావం మనస్సులో అంతటా వ్యాపించేటట్లు చేస్తాయి కాబట్టి వ్యభిచారిభావాలనీ పేరు ఇవి కూడా కారణాలే కాని విభావాదులంటూ ఉంటే వాటి తరవాత ఏచ్చి సహకారిస్తాయి కాబట్టి సహకారికారణాలు వీటిని అన్నింటినీ ఒక పద్ధతి ప్రకారం నాట్యంలోకాని,

శ్రవ్యకావ్యంలో కాని ఒకచోట కూర్చున్న ప్రేక్షకుని లేదా పాఠకుని మనస్సులో ఉన్న 'రతి' రూపస్థాయిభావం ఉత్తేజితం అవుతుంది, రసంగా మారుతుంది ప్రేక్షకాదుల మనస్సులలో ఈ రత్యాదివాసన లేకపోలే ఇవన్నీ ఉన్నా రసనిష్పత్తి కానే కాదు అందుచేతనే విశ్వనాథుడు- "రూపకప్రదర్శనం చేసే నాట్యగ్రహంలో గోడలు, స్తంభాలు, రాళ్లు మొదలైనవి ఎంతో రత్యాది వాసనలేని ప్రేక్షకులు కూడా అంతే' అన్న ధర్మదత్తుని శ్లోకం ఉదాహరిస్తాడు -

“సవాసనానాం సభ్యానాం రసస్యాస్వాదనం భవేత్,
నిర్వాసనాస్తు రజ్జాన్తః కాష్ఠకుడ్యాశ్శసంనిభాః” (సా ద.3 8)

ఈ విషయాన్నే చమత్కారంగా చెప్పే ఒక శ్లోకాన్ని రాజశేఖరుడు కావ్యమీమాంసలో ఉదాహరించాడు-

“యేషాం వల్లభయా సమం క్షణమివ స్పృశా క్ష పా క్షీయతే
తేషాం శీతకరః శశీ విరహిణాముత్సేవ సంతాపకృత్,
అస్మాకం న తు వల్లభా న విరహస్టేనోభయభ్రంశినా
మిన్దూరాజతి దర్పణాకృతిరయం నోష్టే న వా శీతలః” .(కా మీ9 23)

అలాభే వైరాగ్యంచేతనో, స్వతఃసిద్ధమైన వైరాగ్యంచేతనో ఇలాంటి భావాలన్నీ అణవిపెట్టుకొన్న ఒక వ్యక్తి అంటూన్న మాటలివి- “ప్రియురాలితో కలిసి అతిద్రిష్టమైన రాత్రిని కూడా క్షణంలాగ గడిపే వాళ్లకి చంద్రుడు చల్లగా కనబడవచ్చు విరహంతో బాధపడే వాళ్లకి ఆ చంద్రుడే కొరవి వలె తాపం కలిగించవచ్చు ఇంక మా సంగతా! మాకు ప్రియురాలూ లేదు; విరహమూ లేదు ఉభయభ్రష్టులమైన మాకు ఈ చంద్రబింబం ఒక అర్ధం ముక్కలాగ కనబడుతూన్నది వేడీ లేదు; చల్లదనమూ లేదు ”

అందుచేత సానుభూతి గల, భావార్ద్రచిత్తుడైన సహృదయుడే రసాస్వాదం చేయగలుగుతాడు అలాంటి వాళ్లలో కూడా రుచిభేదాన్ని పట్టికొందరికి కొన్ని రసాలు రుచిస్తే మరికొందరికి మరికొన్ని రుచిస్తాయి. పై శ్లోకంలో చెప్పిన వ్యక్తికే భక్తిభావ శాంతరసాదులచేత హృదయం ద్రవించవచ్చు

భరతుడు ప్రతిపాదించిన రసం కేవలం రూపకాలకి సంబంధించినది శ్రవ్యకావ్యంకీ సంబంధించినది కాదు కాబో రసాన్ని చూడడం కాలాంతరంలో

జరిగింది జాగ్రత్తగా పరిశీలిస్తే నిజమైన రసపరిపోషణం రూపకాలలోనే సాధ్యం అవుతుంది సుదీర్ఘఘట్టాలు ప్రవేశపడితే తప్ప శ్రవ్యకావ్యాలలో పూర్తిగా రసాన్ని పోషించడం చాలా కష్టమైన పని

విభావానుభావవ్యభిచారభావాల సంయోగం వల్ల నిష్పన్నం అవుతుందని చెప్పే ఈ రసం ఎవరిలో నిష్పన్నం అవుతుంది అనేది ప్రశ్న మూలపాత్రలైన దుష్యంత శకుంతలాదులు రసానికి ఆశ్రయం అని కొందరూ, వాళ్లవేషం ధరించిన నటులు ఆశ్రయమని మరికొందరు అన్నారు “దేవదత్తుడు, అంటే ‘X’ భోజనం చేస్తే యజ్ఞదత్తుడికి, ‘y’ కి, తృప్తి ఎలా కలుగుతుంది? మూలపాత్రలలో కాని, నటాదులలో కాని రసం ఉన్నదంటే సామాజికుడికి ఆనందం ఎలా కలుగుతుంది? అందుచేత రసానికి ఆశ్రయం సామాజికుడే వాట్వరంగంవీద ప్రదర్శించిన విభావాదుల్ని చూడగానే సహృదయుడు అవి కథలోని వ్యక్తులకు సంబంధించినవనే నిషయం మర్చిపోతాడు (అభినవగుప్తునికి పూర్వుడైన భట్టనాయకుడు చెప్పిన సాధారణీకరణం ఇదే) తనను తానే మరచిపోతాడు దీనికంతకీ కారణం అతడు సహృదయుడు అవడవే. ఆ సమయంలో అతనిలో అంతర్నిలీనంగా ఉన్న రతిశోకాదులు ఉద్బుద్ధం అవుతాయి వాటి అనుభవమే అప్పుడు ఆతనికి ఉంటుంది ఇతర విషయజ్ఞానం ఏదీ ఉండదు ఈ విధంగా నిగళితవేద్యాంతరమైన రిత్యాద్యనుభవమే రసం రసం వేరు-దాన్ని ఆస్వాదించడం వేరు కాదు రసం అనేది పటికబెల్లం ముక్కవంటిది కాదు అందుచేత రసాన్ని ఆస్వాదించే ప్రసక్తి లేదు ఆస్వాదనమే రసం ‘రసం ఆస్వాదిస్తున్నాడు; ఈ కావ్యంలో ఈ రసం ఉంది’ ఇత్యాది ప్రయోగాలన్నీ ఔపచారికప్రయోగాలే రత్యాస్వాదనం అయితే శృంగారం అవుతుంది శోకాదుల ఆస్వాదనం అయితే కరుణరసాదు లవుతాయి’ అని అభినవగుప్తుడు ప్రతిపాదించాడు

ఇక్కడ ఒక ప్రశ్న ఉదయిస్తుంది ఆనందవర్తనుడు స్థాపించిన ధ్వనిసిద్ధాంతానికి బాగా బలం చేకూర్చిన ఆచార్యుడు అభినవగుప్తుడు ఆనందవర్తనుడు వస్తుధ్వని, అలంకారధ్వని, రసధ్వని అని మూడు ధ్వనులు అంగీకరించాడు నునం వెనక చూచిన ఉదాహరణలలో గమనించినట్లు ఒక వాక్యం వినగానే దాని వాచ్ఛార్లం తెలిసిన తరువాత మరొక నిషయం కాని, అలంకారం కాని స్ఫురించినప్పుడు “ఈ కవి లేదా కవి సృష్టించిన పాత్ర ఈ వాక్యం ద్వారా ఈ రెండవ వస్తువును (నిషయాన్ని) లేదా

అలంకారాన్ని సూచించాడు కదా “ అని గ్రహిస్తాం. ఆ విధంగా తెలివిగా చెప్పినందుకు ఆనందిస్తాం అదే విధంగా రసధ్వని లేదా భావధ్వని “ అన్నప్పుడు కవి ఈ భావాదులను ప్రస్తావించడం ద్వారా ఈ ప్రాత్రలో ఈ రసం లేదా ఈ భావం ఉన్నట్లుగా సూచిస్తున్నాడు” అని మాత్రమే మనం అనుకోవాలి. ఆనందవర్ధనుడు చెప్పిన దానిని పట్టి ఇంతకు మించి కల్పించడానికి అవకాశం లేదు. అయితే అభినవగుప్తుడు - “ఆ విభావాదులవల్ల సామాజికుని రత్యాదులు ఉత్తేజితము లవుతాయి, అదే రసం” అని ప్రతిపాదించాడు. అందుచేత ఆనందవర్ధనుడు అనుకొన్న రసధ్వని వేరు, అభినవగుప్తుడు చెప్పిన రసధ్వని వేరు అని చెప్పాలి ఈ రెండింటికీ స్పష్టమైన సమన్వయం మనకు ఆనందవర్ధనుడిలోగాని, అభినవగుప్తుడిలోగాని కనబడదు దీనికి తగిన సమాధానం ప్రతాపరుద్రీయకర్తయైన విద్యానాథుడు, తద్వ్యాఖ్యాత కుమారస్వామీ సూచించారు.

విద్యానాథుడు తొకీకరసం, అతొకీకరసం అని రెండు రసాలు అంగీకరించాడు విభావాదులు చూడగానే సామాజికుడు “దుష్పంతునికి శకుంతలావిషయకశృంగారం ఉన్నది” అని గ్రహిస్తాడు ఇది తొకీకరసం సామాజికుడు ఈ తొకీకరసాన్ని గుర్తించడంతో ఆగిపోడు ఇతడు సెన్సార్ బోర్డు మెంబర్, రెవ్యూ వ్రాసే విమర్శకుడో కాదు, మంచి సహృదయుడు అందుచేత ఇతనిలో నిద్రాణమైన భావాలు ఉత్తేజితా లవుతాయి అప్పుడు ఇతడు ఇతరవిషయాలన్నీ మరచిపోయి తన్మయత్వంతో రత్యాద్యనుభూతిలో ఉండిపోతాడు ఆ అనుభూతియే అతొకీకరసం మనం ఈ విషయాన్ని గూర్చి వ్రాయడానికీ, వినడానికీ ఇంత సమయం పట్టింది కాని విభావాది సాక్షాత్కారమూ, తొకీకరసజ్ఞానమూ, అతొకీకరసాస్వాదమూ- ఇవన్నీ ఒక్క తృటిలో జరిగిపోతాయి అందుచేత “అభినవగుప్తుడు మొదటి మెట్టైన తొకీకరసజ్ఞానాన్ని (ఆనందవర్ధనుని రసం ఇదే) మండూకపులితో దాటేసి రెండవమెట్టు మీదికి వెళ్ళాడు” అని సమాధానం చెప్పుకోవాలి

రత్యాది స్థాయిభావాలు తొమ్మిదీ బాగా పరిపుష్టి చెందినప్పుడే రసస్థితిని పొందుతాయి పరిపుష్టాలు కానప్పుడు, ఉత్తేజనం పొందనప్పుడు వాటిని భావాలుగాను, వాటి ధ్వనిని భావధ్వనిగాను పరిగణిస్తారు ఇవి కాక నిర్వేదం, హర్షం, వ్రీడ(లజ్జ) మొదలైన నున్నై మూడు భావాలు ఉన్నాయి వీటిని ఏదైనా ఒక

స్థాయిభావానికి అంగాలుగా, అనగా రత్యాదిస్థాయిభావవ్యంజకాలుగా ఉపయోగించినప్పుడు ఆవి వ్యభిచారిభావాలు ఆవుతాయి వీటినే స్వతంత్రంగా వ్యంజింపవేసినప్పుడు భావధ్వని అవుతుంది మానవులలో ఎన్ని భావాలు ఉండడానికి అవకాశం ఉందో వాటి నన్నింటినీ ఈ నలభైరెండు భావాలలో అంతర్గతం చేయవచ్చు చేయడానికి శక్యం కాని భావం ఏదైనా ఉంటే దానిని స్వతంత్రభావంగా అంగీకరించడంలో ఏ ఆలంకారికుడికీ అభ్యంతరం ఉండదు

ఇప్పుడు భావరసధ్వనులకు రెండుమూడు ఉదాహరణలు చూద్దాం -

“ఏవంవాదిని దేవర్షా పార్శ్వే పితురధోముఖీ,

లీలాకమలపత్రాణి గణయామాస పార్వతీ” (కుమా 6 84)

సప్తర్షులు తన తండ్రి దగ్గరికి వచ్చి ఈశ్వరునితో తన వివాహాన్ని గూర్చి ముచ్చటీస్తూన్నప్పుడు, పార్వతి తండ్రి ప్రక్కనే కూర్చోని, తల వంచుకొని చేతిలో ఉన్న పద్మం రేకులు లెక్కపెడుతూన్నదట ఇక్కడ వ్రీడ (లజ్జ) అనే భావం వ్యంజితం అవుతూన్నది భావధ్వని

రసానికి ఉదాహరణ. -

“శూన్యం వాసగృహం విలోక్య శయనాదుత్తాయ కించిచ్చనై

ర్షిద్రావ్యాజముపాగతస్య సుచిరం నిర్వర్ణ్య వత్సుర్ముఖమ్,

విస్రబ్దం పరిచుష్య్య జాతపులకామాలోక్య గండస్తలీం

లజ్జానప్రముఖీ ప్రియేణ హసతా బాలా చిరం చుష్యితా.” (అమరుకం)

నాయిక నవోధి, ముగ్ధ శయనగృహంలో భర్త నిద్రిస్తున్నట్లు అభినయిస్తూ పండుకొని ఉన్నాడు. అక్కడ ఇంక ఎవ్వరూ లేరు ఆమె మెల్లగా శయనం నుంచి లేచింది భర్తముఖంవైపు తదేకదృష్టితో చాలాసేపు చూచింది నిర్భయంగా ఒక్క ముద్దు పెట్టుకుంది అతని గండస్తలంమీద గగంరాయి చూచి సిగ్గుతో తలవంచుకుంది అప్పుడు భర్త లేచి ఆమెను చాలాసేపు చుంబించాడు ఇది శృంగారానికి ఉదాహరణం ఒక్క శ్లోకంలో చెప్పడంచేత శృంగారానుభూతి పూర్తిగా ఉన్నట్లు కనబడక పోవచ్చును కాని సహృదయుడు భావనాప్రపంచంలోనికి సోయి ఆస్వాదించాలి నిజానికి ఈ సంఘటనే ద్విశ్వరూపంలో రంగస్థలంమీద (టీ వీ రో)వదారు నిమిషాలు మాహిస్తే పరిపూర్ణ రలిపరిపుష్టి కలుగుచుంది,

శృంగారత్వం నిఃసంశయంగా లభిస్తుంది

మరొక ఉదాహరణం -

“యథోద్వృక్షః పిబత్యమ్భుః పథికో విరళాబ్జళిః,
తథా ప్రపాపాలికాపి ధారాం వితనుతే తనుమ్.”

పూర్వం బాటసార్ల కోసం చలివెందలలు ఏర్పాటు చేసేవారు రెండు మూడు అడుగులు ఎత్తుగా ఉన్న తిన్నెమీద నిలబడి ఒక యువతి నీళ్లు దోసిల్తో పోస్తూంటే పొండుడు (రాగాలి ఇదీ పద్ధతి ఒక బాటసారి దోసిలిపట్టి చూపులు మాత్రం పైకి ప్రసరింపచేస్తూ, చేతుల వ్రేళ్లు ఎడంచేస్తూ నీళ్లు త్రాగుతున్నాడు. అతడు అలా త్రాగుతున్న కొలదీ ఆ యువతి జలధార సన్నం చేస్తూన్నది ఇక్కడ రతి ఉన్నదిగాని రసస్థితికి పరిపుష్టం కాలేదు అందుచేత ఇది రతిభావధ్వనికి ఉదాహరణం. పైన చూపిన ఏ ఉదాహరణలోనూ కూడా ధ్వనింపచేసే రసభావాలను వాచ్యం చేయలేదు. విభావదులద్వారా వ్యంజింపచేయడమే జరిగింది. “నేను నిన్ను ప్రేమిస్తున్నాను”, “నాకు చాలాకోపం వచ్చింది” ఇత్యాదిరీతులలో రత్యాదుల్ని వాచ్యం చేస్తే రసప్రతీతి కలగదనీ, అది ‘వమనం’ అనే రసదోషం అనీ ఆలంకారిక సిద్ధాంతం

రససిద్ధాంతాన్ని కూర్చి, కొన్ని అపోహలు ఉన్నాయి దీనిని గూర్చి మాటలాడే వారు ఇదేదో సామాన్యలకు అర్థంకాని నిగూఢరహస్యం అన్నట్లు మాటలాడు తుంటారు అది విని - “నిజమే కాబోలు, మన సాహిత్యానికి రసానికి సంబంధం లేదు” అని కొందరు రచయితలు కూడా అనుకొంటూ ఉంటారు అలా అనుకొనేవాళ్ల రచనల్లోనే రసభావాదిధ్వనులకు ఉదాహరణలు కోకొల్లలుగా చూపవచ్చు రసం విషయంలో నాలుగైదు ప్రాచీనవాదాలు ఉన్నాయి వాటిలో ఏమాత్రమూ అస్పష్టత లేదు ఒక దానిలో ఏవైనా లోపాలు ఉంటే మరొకరు మరొక పద్ధతి సూచించడం జరిగింది ఇవన్నీ కలిస్తే ఐదారు పేజీలు మించవు ‘రసానుభూతి అలౌకికం’ అని ఎక్కడైనా ప్రాచీనులు వ్రాసినా దానికి అర్థం లోకంతో సంబంధంలేనిది అని కాదు పదిమంది కలిసి వీధిలో కొట్లాడుకుంటూన్నప్పుడు చూచినా, ఆ కొట్లాటలో పాల్గొన్నా కలిగే అనుభూతి వీరరసం కాదు, అది లౌకికానుభూతి ఆ కొట్లాటనే రూపకాదులలో వర్ణించినప్పుడు దాని వలన కలిగే అనుభూతి వీరరసానుభూతి అవుతుంది ఈ నిధంగా కావ్యదుల ద్వారా కలగడం వల్ల దానిని అలౌకికం అన్నారు రససిద్ధాంతాన్ని ప్రతిపాదించిన భరతుడే “బెల్లం, ఏలకులు,

మిరియాలు మొదలైనవి కలిపి తయారు చేసిన పదార్థంలో క్రొత్తరుచి వచ్చినట్లు విభావాదుల కలయికవల్ల రసనిష్పత్తి కలుగుతుంది" అని చెప్పి లౌకికోదాహరణలద్వారా దీని లౌకికత్వాన్ని అంగీకరించాడు ఇంక కొందరు ప్రాచీనాలంకారికులు కొన్ని తాత్త్వికాంశాలను రసానుభూతి సందర్భంలో చర్చిస్తే, అది తిన్న ఆహారం ఎలా జీర్ణం అవుతుందో చెప్పడానికి వైద్యుడు జీర్ణావయవమండలం చేసే పనిని అంతా వర్ణించడం వంటిదే ఈ చర్చను అన్ని అనుభూతుల విషయంలోనూ సమన్వయం చేసుకోవచ్చు కొందరు ఆధునిక విమర్శకులు ఏమి వ్రాస్తున్నారో తమకు గాని, చదివేవాళ్ళకి గాని తెలియకుండా పేజీలకు పేజీలు వ్రాసి అనేకభాషలలో ప్రింటు చేయిస్తున్నారు దానితో వచ్చింది రససిద్ధాంతాన్ని గూర్చిన భ్రమ అంతా

ఏదైనా ఒక సన్నివేశాన్ని-అది ప్రేమసన్నివేశం కావచ్చు, కరుణ సన్నివేశం కావచ్చు, వీరత్వప్రదర్శన సన్నివేశం కావచ్చు, హాస్యసన్నివేశం కావచ్చు- చక్కగా నిర్వహిస్తే, నాటకం లేదా సినిమా అయితే అది చూస్తున్నంతసేపూ, శ్రవ్యకావ్యం అయితే అది చదువుతున్నంతసేపూ ప్రేక్షకుడు లేదా పాఠకుడు తనను తాను మరచి, చూస్తున్న దానితో, చదువుతున్నదానితో తన్మయత్వం చెందుతాడు. ఆ తన్మయత్వమే రసం అట్టి స్థితి ఒక మెరుపు లాగ వస్తే అది భావానుభూతి. ఈ దృష్టితో అర్థం చేసుకుంటే రససిద్ధాంతం ఎంత సదాతనమో (సార్వకాలికమో) తెలుస్తుంది

మనం వెనక చూచినట్లు ఈ రససిద్ధాంతాన్ని దృశ్యకావ్యాలను దృష్టిలో పెట్టుకొని ప్రతిపాదించడం జరిగింది శ్రవ్యకావ్యం దీనిని నడిపించడం అంతగా సాధ్యంకాదని ప్రాచీనులు కూడా అభిప్రాయపడ్డారు. అందుచేతనే శ్రవ్యకావ్యాలలో రసస్ఫూర్తి ఎక్కడైనా ఉన్నా అది అలంకారం కోవకో, గుణంకోవకో చెందుతుందని భావనూ-దండి-వామనాదులు అభిప్రాయపడ్డారు ఆనందవర్ధనాదులు ధ్వనిసిద్ధాంతాన్ని స్థాపించి శ్రవ్యకావ్యాలలో కూడా రసానికి స్వతంత్రస్థానం ఉన్నట్లు ప్రతిపాదించారు

ఔచిత్యసంప్రదాయం :- అలంకారశాస్త్రసంప్రదాయాలన్నీ కూడా ఔచిత్యానికి ప్రాధాన్యం అంగీకరిస్తాయి అందుచేత దీన్ని ప్రత్యేకసంప్రదాయంగా చెప్పవలసిన సునిరేదు క్షేమేంద్రుడు (12వ శతాబ్దం) "ఔచిత్యవిచారచర్చ" అనే

గ్రంథం వ్రాశాడు కదా అని దీన్ని ఒక సంప్రదాయంగా కొందరు అనడం ఉంది ఔచిత్యానికి ఉన్న ప్రాధాన్యాన్ని ఆనందవర్ధనుడే స్పష్టీకరించాడు-

“అనౌచిత్యాదృతే నాన్యద్రసభక్లస్య కారణమ్,
 ప్రసిద్ధౌచిత్యబద్ధస్తు రసస్యాపనిషత్ పరా” (ధ్వన్యాలోకం 3 14)

“రసభంగానికి అనౌచిత్యాన్ని మించిన మరొక కారణం ఏదీ లేదు ఔచిత్యాన్ని పాటించడం రసానికి సంబంధించిన గొప్ప ఉపనిషత్తు (రహస్యం) ”

“ఒక రసాన్ని నడిపిస్తూన్నప్పుడు విరోధిరసాన్ని తీసికొని రాకూడదు సామర్థ్యం ఉంది కదా అని అనవసరంగా అలంకారాలు గుప్పించకూడదు కథాగమనం కుంటువడేలాగ దీర్ఘవర్ణనలు చేయకూడదు కేవలం కథాకథనమే ప్రధానంగా పెట్టుకోకూడదు ఆ పనిచేయడానికి ఇతిహాసపురాణాదులున్నాయి” ఔచిత్యానికి సంబంధించిన ఇలాంటి ఎన్నో విషయాలు ఆనందవర్ధనుడు ప్రతిపాదించాడు

ఈ భాగాన్ని ముగించే ముందు అలంకారశాస్త్రానికి సంబంధించిన ఐదారు ప్రధానవిషయాలు చెప్పవలసి ఉంది.

1. కొన్ని గుణ-అలంకారాదుల్ని గూర్చి చెప్పి- “ఈ విషయంలో మేము చెప్పినదే చివరిమాట అని అనుకోవక్కరలేదు. ఎందరో మేధావులు ముందు ముందు రావచ్చు. వాళ్లు ఏవైనా క్రొత్త అలంకారాదులు చెపితే అవీ గ్రాహ్యతే” అని అంటాడు దండి-

“కావ్యశోభాకరాన్ ధర్మానలంకారాన్ ప్రచక్షతే,
 తే చాద్యాసి వికల్ప్యస్తే కస్తాన్ కార్షేన్న్యన వక్ష్యతి”. (కావ్యాదర్శం 2.1)

“కావ్యానికి శోభ కూర్చేవి అలంకారాలు. ఇప్పటికీ వాటిని గూర్చి కొత్త కొత్త ప్రతిపాదనలు జరుగుతూనే ఉన్నాయి వాటిని పూర్తిగా చెప్పగలవాడు ఎవడు ?”

ఆనందవర్ధన - జగన్నాధారులు-

“సహస్రశో హి మహాత్ముభిరన్వైరలంకారప్రకారాః ప్రకాశితాః, ప్రకాశ్యన్తే చ”
 (ధ్వన్యా 1.1)

ఎందరో మహాత్ములు వేలకొలది అలంకారపద్ధతులు చూపించి ఉన్నారు; ఇంకా చూపుతున్నారు ”

“గుణత్వాలంకారత్వయోరనుగమాత్” (రసగంగాధరం పేజి 8)

“ఇవే గుణాలు, ఇవే అలంకారాలు అని కచ్చితంగా చెప్పడం కుదరదు”

2. కవిసమయాలు :- కాలక్రమంలో కొన్ని కవిసమయాలు (కవులు చేసుకొన్న కట్టుబాట్లు) ఏర్పడ్డాయి ముఖాన్ని పద్మంతోనే పోల్చాలి, కలవతో పోల్చకూడదు నవ్వు, కీర్తి తెల్లగా ఉంటాయి ఇలాంటి కవిసమయాలు ఎన్నో ప్రచారంలో ఉండడంతో ‘పద్మం’ లేదా ‘చంద్రుడు’ అనగానే ముఖం అని అర్థం చేసుకోవడం, వాటిని ముఖానికి ప్రతీకగా వాడడం- ఇలాంటి పద్ధతులు కావ్యాలలోనికి వచ్చాయి ఇలాంటివి ఆధునిక సాహిత్యంలో కోకొల్లలుగా వస్తున్నాయి. (కవి సమయాలను గూర్చిన విస్తృతవర్ణన కావ్యమీమాంసలో 14వ అధ్యాయంలో ఉన్నది)

3. పారడీ వంటి ప్రక్రియలు అప్పుడు కూడా ఉన్నాయి. ఉదాహరణకి-

“అరణ్యే నిర్జనే రాత్రావస్తర్వేశ్శ్రుని సాహసే,

న్యాసస్యాపహ్నావే చైవ దివ్యా సంభవతి క్రియా.” (కావ్యమీమాంస 11 23)

అని నారదస్మృతిలోని శ్లోకం నిర్జనారణ్యంలోను, రాత్రీ, గృహమధ్యంలోను, బంది పోటు వంటి సాహసకృత్యాలలోను, దాచడానికి ఉంచిన వస్తువు తిరిగి అప్పచెప్పనప్పుడూ అపరాధిని పరీక్షించడానికి దివ్యక్రియ (కాల్చిన ఇనుపగుండు చేతిలో పెట్టడంవంటి పరీక్ష) సంభవిస్తుంది (జరపాలి) అని దీని అర్థం దీని మూడవ పాదం మార్చి వ్రాసిన శ్లోకం-

“అరణ్యే నిర్జనే రాత్రావస్తర్వేశ్శ్రుని సాహసే,

తన్వగ్నే యది లభ్యేత దివ్యా సంభవతి క్రియా” (కావ్యమీమాంస 11 24)

“నిర్జనవనంలోను, రాత్రీ, నాలుగుగోడల మధ్య తన్వంగి లభిస్తే దివ్యమైన క్రియ జరుగుతుంది”

4 రసం ఉన్న కావ్యం అన్నింటికంటే మంచిది అని అందరూ అంగీకరించినా రసం ఉంటేనే కావ్యం అవుతుంది అనే వాదాన్ని జగన్నాథపండితరాయలు తీవ్రంగా ఖండించాడు నూటికి ఎనభై కావ్యాలలో రసం చూపడం కష్టం కాని వాటిలో చమత్కారానికి లోపం ఉండదు జలపాతాలు, చిన్నపిల్లల ఆటలు, వనరాదిచేష్టలూ వర్ణించే ఘట్టాలలో రసం ఏముంటుంది? తావన్మాత్రం చేత అవి కావ్యాలు కావంటామా అని ఆయన ప్రశ్నిస్తాడు

5 'కావ్యం' అంటే కొన్ని వందల పద్యాలు ఉన్నది కాని, కొన్ని పుటల గవ్యం ఉన్నది కాని కావలసిన పని లేదు. చక్కని అర్థం బోధించే ఒక్క వాక్యమైనా కావ్యమే. అది ఛందోబద్ధం కావచ్చు, గద్యరూపం కావచ్చు. ఇది అలంకారికసీద్ధాంతం.

2

అలంకారశాస్త్రానికి సంబంధించిన ఈ విషయాలన్నీ ఆధునికసాహిత్యాలకి ఉపయోగిస్తాయా అని ప్రశ్న. రచయిత ఏ కాలానికి చెందినవాడైనా ఆతడు రచనలలో ఉపయోగించేది భాషే అయితే, ఆ భాషను భావావిష్కరణం కోసమే ఉపయోగిస్తే, ఆ భావావిష్కరణం ప్రభావవంతంగా ఉండాలని ఆతడు ఉద్దేశిస్తే, అలంకారశాస్త్ర సీద్ధాంతాలనీ, విషయాలనీ కూడా ఆధునికసాహిత్యాలకే కాదు భవిష్యత్సాహిత్యాలకి కూడా సమన్వయించవచ్చు. ఈ విషయాన్ని నిరూపించడానికి స్థాల్పితాలాకన్యాయంగా ఐదారుగురు ఆధునిక ప్రసిద్ధ కవుల రచనలలో నుంచి ఉదాహరణలు చూద్దాం.

ముందుగా ఒక్క విషయం చెప్పవలసి ఉంది. కవిననుయాలను గూర్చి వెనక చూచి ఉన్నాం కొందరు కవులు అప్పుడప్పుడు కొన్ని ప్రతీకలు కల్పించుకొని తమ రచనలలో చొప్పిస్తూంటారు. అవన్నీ ఒక విధంగా రూపకగర్భితాలైన కవిననుయాలే. కొంత కాలం క్రితం ఒక నూతనకవితావిధానం ప్రారంభం అయింది. హిందీ సాహిత్య విమర్శకులు దానికి 'ఛాయావాదం' అనీ, 'రహస్యవాదం' అనీ పేర్లు పెట్టారు. జడ ప్రకృతి మీద మానవధర్మాలు ఆరోపించడం 'ఛాయావాదం' అనీ, పరోక్ష ప్రీయుడైన పరమాత్మ విషయంలో జీవుని నిరంతరవిరహార్తిని వర్ణించడం 'రహస్యవాదం' అనీ స్పూలంగా అర్థం చెప్పవచ్చు. ఆనగా రహస్యవాదం "పరమాత్మ ప్రీయుడనీ, ఆతని సమాగమం కోసం పరితపిస్తూన్న జీవుడు ప్రీయసి అనీ" వర్ణించే ఉజ్జ్వలభక్తి లేదా మధురభక్తిమార్గానికి దగ్గరగా ఉంటుంది. ఈ రహస్యవాదకవితలు వ్రాసే కవులు రూపకాతిశయోక్త్యలంకారాలనీ, లాక్షణిక పదజలాన్నీ అధికంగా వాడుతూ ఉంటారు. ఉదాహరణకు వారి పరిభాషలో కొన్ని పదాల అర్థాలు ఇలా ఉంటాయి-

1. ప్రీయతముడు; అజ్ఞాతుడు = బ్రహ్మ లేదా పరమేశ్వరుడు
2. సాగరం = సంసారం
3. తమస్సు, రాత్రి = అజ్ఞానం, దుఃఖం

మరొక ఉదాహరణ -

ఆ) ? **अब देखूँ**

व्यासे सूखे अधरों को

(आधुनिक कवि Part I P 46)

ఈ గీతంలో కవయిత్రి - “చుట్టుప్రక్కల కనబడే దుఃఖజనకాలైన దృశ్యాలు చూడాలా, ఆనందకరాలైన దృశ్యాలు చూడాలా?” అని ప్రశ్నిస్తుంది ఇక్కడ సుందరదృశ్యాలను చూడడం వల్ల కలిగే హర్షానికీ, దుఃఖమయాలైన దృశ్యాలు చూడడంవల్ల కలిగే నిర్వేదానికీ సంధి భావసంధికి ఉదాహరణం పరమేశ్వరుని సృష్టిలో ఉన్న వైచిత్ర్యాన్ని చూడడం వల్ల కలిగే విస్మయం కూడా ప్రధానంగా వ్యంగ్యం అవుతుంది

2. కృష్ణశాస్త్రీగారి కావ్యాలలో నుంచి రెండు మూడు ఉదాహరణలు -

అ) “ప్రాణసఖుడె నా కోసమై పంపినాడు
పల్లకి అన హృదయము జల్లుమనియె
వీడని వియోగమున వేగు మ్రోడు మేను
తలిరులోరణమై సుమదామమాయె
కొసరు నడల తూగాడుచు కూరుచుంటి
పూలపల్లకిలో పూలమాల నేను” (పల్లకి)

ఇక్కడ ‘ప్రాణసఖుడు’ పరమాత్మ ‘నేను’ జీవాత్మ ‘పల్లకి’ భావనాపరంపర అది ఎక్కి నియోగార్తుడైన జీవుడు పరమాత్మను చేరడానికి ప్రయత్నిస్తున్నాడు ఈ ఆర్థంలో ఇది మధురభక్తికి ఉదాహరణం. స్థూలంగా కనబడే అర్థాన్ని పట్టి కూడా ప్రియుని విషయంలో ప్రేయసికి గల రతి ధ్వనిస్తున్నది. “మేను సుమదామం అయింది” - రూపకాలంకారం

ఆ) అది శరద్రాత్రి శీతచంద్రాతపాంత
 రాళరమణీయ రజతతల్పంబునందు

... ..

మేను మరచిన నన్నంత మేలుకొలిపె
 శర్వరీశీతపవన పక్షములనుండి
 స్వాదుయమునోర్మి సంగీతఝరుల గలసి
 కాముదీధాత శుభ్రదిక్తటుల సాలసి
 మురళికామందమందమాధురుల రుచులు. (అన్వేషణ)

శరద్రాత్రి, చంద్రాతపం, అందరూ నిద్రపోతూ ఉండడం మొదలైనవి ఉద్దీపనవిభావాలు కృష్ణుడు ఆలంబనవిభావం వెన్నెలే ఒక రజతతల్పం- రూపకం కాముదికి జలత్వారోపం దిక్కులకు మూర్తత్వారోపం చేసి కడగబడినట్లు చెప్పడం రాధకు కలిగిన శ్రీకృష్ణవిషయకరతి వ్యంగ్యం

ఇ) ఆకులో ఆకునై పూవులో పూవునై
 కొమ్మలో కొమ్మనై నునులేత రెమ్మనై
 ఈయడవి దాగిపోనా.... (ఆకులో ఆకునై)

ఆకులో ఆకుగా, పువ్వులో పువ్వుగా మారిపోవాలి అని ఉత్కంఠారూపవిభావం ఇది ఔత్సుక్యంతర్గతం కవిలో ఉన్న ప్రకృతివిషయకరతి గమ్యం అవుతూన్నది భావధ్వని.

రతినే స్త్రీపురుషవిషయకం అయితే ఆనురాగం అనీ, చిన్న పిల్లల విషయంలో అయితే వాత్సల్యం అనీ, భగవంతుని విషయంలో అయితే భక్తి అనీ, మిత్రుని విషయంలో స్నేహం అనీ, ఇతరవిషయాలలో ప్రేమ అనీ ఆలంకారికులు అంటారు

ఈ లోకము దరిద్రతా కృపణతా హింసా రిరంసా రుషో
 ద్వేలోల్లోలములన్ మునింగి విషయాభీలస్తితిన్ మామునే
 మో, లేకున్న నహోచరాస్తిఫలముల్ తిందురే యెంచు? త
 త్కీలాలాసవ పానలాసవ మదాంధీభూతులై మానవుల్.

ఇక్కడ క్రోధభావధ్వనికి అనుగుణంగా దీర్ఘసమసరూపమైన ఓజ్ గుణం ఉన్న గౌడరీతిని ఉపయోగించాడు కవి

3. శ్రీశ్రీ కవితలలో నుంచి రెండు మూడు ఉదాహరణలు -

అ) పురాణాలు పుక్కిలించిన

కిరాణా కవులంతా

నక్సలైట్ సరికాసురు ణ్ణెదిరించి

సినీమాతార సత్యభాషు

ధనస్వామ్య దామోదరుణ్ణి రక్షిస్తుందిని

అమామకంగా నమ్ముతారు. (ఎవరిది హింస).

దీనిలో నృత్యనుప్రాసం అనే శబ్దాలంకారం స్పష్టంగా వినబడుతూనే ఉంది “పురాణాలు పుక్కిలించిన” అన్నప్పుడు పురాణాలకు ద్రవత్వార్పణం ఉపచారవక్రతకు ఉదాహరణం. నక్సలైట్ కు నిరకామరత్వం, సినీమాతారకు సత్యభాషగాత్వం, ధనస్వామ్యానికి దామోదరత్వం ఆరోపించబడ్డాయి రూపకాలంకారాలు ధనస్వామ్యం అనే అమూర్తానికి మూర్తత్వార్పణం - ఉపచారవక్రత. సిద్ధవహ్యాప్తివిషయంలో ఉత్సాహాధ్వని.

ఆ) “ఎక్కడయ్యా నీ అహింస

ఏడ నీ కరుణా రిరంస

చూడు దేశం ద్వేషభగ్గుం

క్షురత్ జిహ్వనల విభుగ్గుం.” (ఓ మహాత్మా! ఓ మహద్దీ!)

ఇక్కడ శబ్దాలంకారప్రయోగం ‘క్షురత్ జిహ్వనలవిభుగ్గుం’ ఇత్యాది సమాసాలతో ఓజోవంతంగా ఉన్న శైలికి సహకరిస్తూ దేశపరిస్థితుల్ని చూడడంచేత కనితో కలిగిన క్రోధావేశాన్ని ధ్వనింపచేస్తూన్నది

ఇ) “అరెరే దన్నిడి” అనే లఘుకావ్యంలో “ఎంత స్వల్పమైనా చేతిలో ఉన్న ధనాన్ని సమసమాజస్థాపనకోసం వెచ్చించాలి” అనే ఉద్బోధ కావ్యగతధ్వని

ఈ) “మెల్లమెల్లగా జోరుజోరుగా” అన్న లఘుకావ్యంలో మెల్లగా ప్రారంభమైన నిష్ఠవం క్రమంగా వేగం పుంజుకుంటూన్న దన్న నిషయాన్ని నినిధిఉపమాంకరాల ప్రయోగంద్వారా విశదీకరిస్తాడు కవి “నిత్యనంలో నుంచి ఎదుగుతూన్న వృక్షంలాగ” “గర్భంలో ఎదుగుతూన్న పిండంలాగ” మెల్లగా

బయలుదేరింది విప్లవం “చీకట్లో వేగుచుక్కలాగ” నిరాఘాటంగా బైటకు వచ్చి, “నిష్లవకవి గొంతుకలో ఉప్పొంగుతూన్న నినాదాల్లాగ” రవళిస్తూ “తుపోనుబో సముద్రితరంగాల్లాగ” లేస్తూ అంతటా వ్యాపిస్తూన్నదని చెప్పతూ కవి బదు ఉపమానాల సహాయంతో దాని వ్యాప్తిని మన మనోనేత్రాల ముందు ఉంచాడు “పెద్ద పెద్ద అంగలు వేస్తూ” అన్నప్పుడు రూపరహితమైన విప్లవానికి రూపకల్పన- ఉపచారవక్రత “నెత్తురు నాలుకలు చాస్తూ” అన్నప్పుడు రూపకాలంకారంతో కూడిన ఉపచారవక్రత

4. ఇప్పుడు నారాయణరెడ్డిగారి రచనలలో నుంచి రెండు వమాడు ఉదాహరణలు చూద్దాం -

అ) ఈ ప్రపంచస్పృష్టి ఎప్పుడు జరిగింది, ఎలా జరిగింది, ఎందుకు జరిగింది, ఎవరివల్ల జరిగింది - ఈ ప్రశ్నలకి సమాధానాలు దొరకడం లేదు వైజ్ఞానికు అనేవాళ్లు చెప్పిన సమాధానాలైనా, తాత్త్వికులు అనేవాళ్లు చెప్పే సమాధానాలైనా ఊహాగానాలుగానే కనబడతాయి ఇంక ఈ జగత్తులో ఒక అంశంగా అవతరించిన మనిషి స్వరూపం ఏమిటి, ఎప్పుడు పుట్టాడు, ఎందుకు పుట్టాడు- ఇలాంటి ప్రశ్నలకి కూడా సమాధానాలు లేవు. మనిషి పుట్టినప్పటి నుంచి ఏనేవో ఘనకార్యాలు సాదిస్తున్నాననీ, సాధించబోతున్నాననీ అనుకుంటూనే కనుమరగొపోతున్నాడు అడుగుడుగునా పశ్చాద్గమనం చేస్తూనే పురోగతి సాధిస్తున్నాని అనుకుంటూ సంతోషిస్తూంటాడు ఏమైనా ఇదంతా ఏనాటికీ నీడని రహస్యం అనే విషయం నారాయణరెడ్డిగారి విశ్వాంభర చదువుతే మనకు కలిగే బావం. ఈ బావం ఒక విధమైన విస్మయమే అందుచేత అద్భుతరసం ప్రబంధ ధ్వని అని చెప్పవచ్చు సరియైన సమాధానాలు లేకుండా వదిలేసిన-

“ఎవరు చేసిన స్పృష్టి ఇది? చివరికి మృత్యువే సత్యమా?

... ఆకులు రాక తప్పదంటే అంకురదళ ఎందుకో?

మరణం రాక తప్పదంటే శరీరధారణ మెందుకో?”

ఇత్యాది ప్రశ్నలు ఈ విస్మయాన్నే పోషిస్తాయి

ఆ) నారాయణరెడ్డిగారి కవిత్వం చాలా వరకు రూపకాతిశయోక్తిమయంగా, ఉపచారవక్రతతో నిండి ఉంటుంది పట్టాదిసప్తస్వరాలను గుర్తించడానికి ప్రకృతిలో కనబడే విహంగాదుల ధ్వనులు చూపుతూ నెమలిచేసేకా ధ్వని పట్టం అనీ, కోకిల పంచమస్వరంలో కూస్తుందనీ- ఈ విధంగా సంగీత శాస్త్రాదులతో చెప్పబడింది

ఈ విషయాన్నే నారాయణరెడ్డిగారు తమబాణీలో అమూర్తానికి మూర్తత్వార్పణ, మూర్తానికి అమూర్తత్వార్పణా చేస్తూ ఉపచారవక్రతను అవలంబించి-

“ఎక్కడో ఒక పసిమికోసలో
పిక్కటిల్లిన క్రేంకారం,
అది నాదగర్భం ప్రసవించిన వక్షం.....”
“ఎలుగెత్తిన చాతకశ్రుతి
అది నాదవర్షం ప్రసవించిన ఋషభం,”
“ఇగురులెత్తిన కుహూరావం
అది నాదతరువు పరిమళించిన పంచమం”

ఇత్యాది రూపాల్లో వర్ణిస్తారు ‘నాదగర్భం’, ‘నాదవర్షం’ ‘నాదతరువు’ ‘నాదక్షోణి’ ఇత్యాది శబ్దాలలో రూపకాలనూ, మూర్తత్వార్పణాదులనూ చూడవచ్చు

ఇ) వామనుడు చెప్పిన అర్థగుణాలలో ‘ఓజస్సు’ ఒకటి దీనికే ‘అర్థప్రాధి’ అని పేరు అది అయిదు విధాలు వాటిలో ఒకటి - ఒక పదంతో చెప్పేదాన్ని అనేక పదాలతో చెప్పడం “చంద్రుణ్ణి ఆకాశంవలె” అని చెప్పడానికి కాళిదాసు “నయనసముత్తం జ్యోతిరత్రేరివ ద్యౌః” “అత్రినేత్రాలలో పుట్టిన తేజస్సును ఆకాశంవలె” అంటాడు. ఇది అర్థప్రాధి. పౌరాణికకథను మనస్సులో పెట్టుకొని-

“తలకొమ్ముతాపసుడు చేయించిన
జన్మం తొలి పండు
మానిమాంసాలు మెక్కే మేమేల మెకాన్ని
కడుపుచిచ్చులో వ్రేల్చిన
మరుగుజ్జు జడదారి ఆశ్రమంలో అడుగుపెట్టింది.”

అని వ్రాస్తే ఈ ఓజస్సుకు (అర్థప్రాధికి) ఉదాహరణం అవుతుంది. (ఋష్యశృంగుడు యాగం చేయించగా పుట్టిన వాళ్లలో మొదటివాడు రాముడు, మేకరూపం దాల్చి మునుల్ని చంపే వాతాపిని జీర్ణం చేసుకొన్న అగస్త్యుని ఆశ్రమం చేరాడు అని అర్థం)

సంస్కృతంలో ‘వనూకపంచశతి’ అనే చాలా అందమైన, మహామహిమాన్వితమైన స్తోత్రం ఒకటుంది. దీనిలో ఈ అర్థప్రాధి అడుగడుగునా, (కనీసం రెండు వందల శ్లోకాలలో) కనబడుతుంది ఉదా “అజ్ఞీతకచేన కేనచిదన్తంకరణౌషధేన కమలానామ్” “పద్మాలను గ్రుడ్డిగా చేసి ఔషధాన్ని (అనగా

చంద్రుణ్ణి) కొప్పుమీద అలంకరించుకొన్నది ”

నారాయణరెడ్డిగారి రచనలలో కూడా ఇవి అధికంగా కనబడతాయి ఇలాంటి స్థలాలలో కొంచెం ఆగి నిదానంగా అర్థం చేసుకోవలసి ఉంటుంది చదువుకుంటూ పోతే అర్థం కావు కొంచెం క్లిష్టత్వం ఉన్నా ఈ క్లిష్టత్వంలోనే ఉంది మిష్టత్వం ఒకటి రెండు ఉదాహరణలు -

1 “గాలిలోని పరుగు హరించి
కదిలే చక్రాలలో అంటించి
కాలుమీద కాలువేసుకొని
లీలగా పయనిస్తాడు.”

2. “ఎక్కడో చిగురించిన ధ్వనిని
ఎన్నెన్నో తీగలుగా పారించి
శ్రవణాల పందిళ్లలోన
సౌరభాలు నింపుతున్నాడు.”

“ఝాబులలో గాలి బిగించి, ఆ ఝాబులున్న టైర్లు చక్రాలకు అమర్చిన కార్లల్లో తిరుగుతున్నాడు”. “రేడియోద్వారా పాటలు వింటున్నాడు” అని వీటి అర్థం. ‘ధ్వని చిగురించడం’, ‘తీగలుగా పారించడం’ ‘శ్రవణాల పందిళ్లు’ ఇవి మూర్త్యావర్ణన, రూపక ఉపచారవక్రతలకు ఉదాహరణలు

“పరుచుకున్న చాపమీద తాను లేడు

తిరుగుతున్న బంతిమీద పరుగిడుతున్నాడు.”

ఇక్కడ ‘చాప’ అనగా ఒకానొకప్పుడు చాపవలె నలచదరంగా ఉండనుకొన్న భూమి ‘తిరుగుతున్న బంతి’ అనగా గోళాకారంలో తిరుగుతూ ఉందని ఈనాడు అనుకొంటూన్న భూమి, రూపకాతిశయోక్తికి చక్కని ఉదాహరణలు ఇంచుమించు ఈ కావ్యం అంతా ఇలాంటి అలంకారాదులతోనే నడిచింది.

ఈ) ప్రపంచపదుల్లో ఉపమాధ్వని - రూపక - తుల్యయోగితా- దీపక - ప్రతి వస్తుపమా - దృష్టాంతాలంకారాలు ఎక్కువగా కనబడతాయి ఒక్క ఉదాహరణ -

“బురదలో ఉంటున్నా తరగదు పద్మంవిలువ
తాటాకున పడిఉన్నా తగ్గదు పద్యం విలువ
అసలుసినలు పసవుంటే అవరోధించే దెవరు

లరసికు లేమంటున్నా చెరగదు గానం విలువ
మూర్ఖులు ముంచేస్తున్నా మునగదు జ్ఞానం విలువ.”

ఇక్కడ తృతీయసాధారణానికి మిగిలిన సాదా అర్థం సమర్థకం అందుచేత అర్థాంతరన్యాస, తుల్యయోగితా, దృష్టాంతాలంకార కలయిక కూడా ఉన్నది శబ్దాలంకారాలు సాధారణంగా వీరి రచనలలో అంతలా ఉంటాయి

5 శ్రీ ఆరుద్రగారి రచనలలో నుంచి రెండు వూడు ఉదాహరణలు -

అ) వీరి రచనలలో ప్రతీకవిధానం - రూపకాతిశయోక్తి ప్రయోగం ఎక్కువ “త్వమేవాహం” లోని ఎలారం, పెద్దముల్లు, చిన్నముల్లు, గడియారం, మృత్యువు, మానవుడు ఇత్యాదులు - ప్రమాదసూచిక, మధ్యతరగతి వాళ్ల మనస్తత్వానికి కొలబద్ద, శ్రీమంతులమనస్తత్వానికి సూచి, మన సంఘం, సమకాలికసంక్షోభం, కవి ఇత్యాదులకు ప్రతీకలుగా నిర్ణయించారు విమర్శకులు.

ఆ) “సమష్టి జీవన సైకతస్థలాన

వ్యష్టిజీవితం ఒక్క రేణువు కావచ్చును గాని” - (ఆవాహన)

సమిష్టిజీవనానికి సైకతస్థలత్వారోపం. వ్యష్టి జీవితానికి రేణుత్వారోపం రూపకాలంకారం

ఇ) “అడ్డమైన కొండలని కోసుకొని ప్రవహించమని

జ్ఞాపకం చెయ్యనక్కరలేదు సరితకు

అడ్డమైన మేఘాలను చీల్చుకొని ప్రకాశించమని

జ్ఞాపకం చెయ్యక్కర్లేదు సరితకు. “ (త్వమేవాహం)

ప్రతివస్తూసమాలంకారం

ఈ) “వాడికోరల నోరు తెరిచిన వన్యమృగముల పోలు చీకటి

మనిషిమీదను దుముకుచున్నది.” (పగటిచుక్క)

ఉ) “గారడీవాని గమ్మత్తుల పెట్టలో ఉన్న పెట్టెలో ఉన్న పెట్టెలాగ

రానున్న కాలంలోనే రానున్న కాలంలోనే జరిగిపోయిన జరుగుతున్న కాలాలున్నవి”

- ఆవాహన

పైరెండు వాక్యాలలోను ఉపమాలంకారాలు రెండవ వాక్యంలో అమూర్తమైన

కాలాన్ని మూర్తనైన పెట్టెతో పోల్చడంచేత కొంతవరకు 'అవమూర్తానికి మూర్తత్వరోపం' కూడా ఉన్నది

వీరి రచన లన్నింటిలోనూ సమసమాజస్థాపనాభిలాష ప్రధానవ్యంగ్యం

6 డా పేర్వారం జగన్నాథంగారి రచనలలో నుంచి రెండు మూడు ఉదాహరణలు -

అ) 'తన్మయత్వం' అనే కావ్యంలో "నా పురావైభవప్రాభవము లోకసారి, విద్యుల్లతల వోలే విప్పారి మెరనగా ఇత్యాదివాక్యాలు విశాలాంధ్రావిర్భావంవల్ల ఆయన మనస్సులో కలిగిన హర్షాతిరేకాన్ని చక్కగా ధ్వనింపచేస్తున్నాయి భావధ్వని 'విద్యుల్లతవోలే ఇత్యాదికం ఉపమాలంకారం "దినచర్య" అనే కావ్యంలోని

ఆ) "బ్రతుకుబాటలోన తుమ్మచెట్లు మొలిచినాయి

బ్రతుకు పూలతోటలోన ముండ్లపాదలు మొలిచినాయి."

అనే వాక్యంలో "బ్రతుకుపూలతోట" - రూపకాలంకారం, "తుమ్మచెట్లు," "ముండ్ల పాదలు" - రూపకాతిశయోక్తి.

ఇ) "కర్కశాలు కార్పణ్యాలు గూళ్ళు కట్టుకున్నాయి కొటారుకొమ్మలపైన."

ఈ వాక్యంలో 'కొటారుకొమ్మలు' అంటే ఉన్నతాధికారస్థానాలు. రూపకాతిశయోక్తి. కర్కశాలు, కార్పణ్యాలు గూళ్ళు కట్టుకోవడంలో మూర్తత్వ-పక్షిత్వరోపణలద్వారా రూపకాతిశయోక్తి

ఈ "కనకపు సింహాసనమున. ." అనే కావ్యంలో ఏదో విధంగా ఉన్నతస్థానాన్ని సంపాదించిన వ్యక్తి ఎంత నీచంగా, ఎంత స్వార్థపరత్వంతో ప్రవర్తిస్తాడో, కుక్కను ప్రతీకగా తీసికొని విశదీకరిస్తాడు కవి

ఉ) "దీపం వెలుగుతున్నంతకాలం చీకట్లు వినయాన్ని నటిస్తాయి

దీపానికి తెలుసో తెలియదో కాని చీకట్లకి మాత్రం తెలుసు

దీపం ఆరిపోయాక అది కట్టుకొన్న కాంతిదీపనంకూలుతుందని"

"తమసోమా జ్యోతిర్గమయ" అనే కావ్యంలోని ఈ అన్యూపదేశవాక్యంలో అనేకమైన అర్థాలు ధ్వనిస్తాయి ఎంత పైకి ఎదిగినా క్రిందపడతప్పుదు. ఎలా క్రింద పడదోయ్యాలా ఆని ఎందరెందరో సమయం కోసం వేచి ఉంటారు. మానవుడైనా, దేశమైనా అట్టి పరిస్థితి రాకుండా చూచుకోవాలి. ఇలా ఎన్నో అర్థాల ధ్వని ఈ చిన్న వాక్యంలో ఇమిడి ఉంది

ఉ) “ఏకం సద్విప్రా బహుధా వదన్తి” అనే కావ్యంలో కవి, జీవుడికీ పరమాత్మకీ ఉన్న సంబంధం అవినాభావసంబంధం అనీ, జీవుడు పరమాత్మలో ఒక అంశే అనీ, అయితే పరమాత్మతో పోలిస్తే అతిక్ష్మద్రమైన అంశ అనీ అందమైన ఉపమానాలతో ధ్వనింపచేస్తాడు-

“నీకూ నాకూ చుట్టరికం ఎంతో తెలుసా
 సంద్రానికీ సరిత్రరంగానికీ చుట్టరికం ఎంతో అంత
 నీకూ నాకూ తేడా ఎంతో తెలుసా
 అనంతకాలానికీ అనుక్షణానికీ తేడా ఎంతో అంత
 నీకూ నాకూ పోలిక ఎంతో తెలుసా
 వాఙ్మయానికీ వర్ణసమాస్వాయానికీ పోలిక ఎంతో అంత”.

డా జగన్నాధంగారి జీవితాదర్శం-

బు) “వెన్నలాంటి దుస్తుల్ని తొడగడంకాదు

వెన్నెలల్లా బ్రతకడం మనక్కావాలి

జ్ఞానం శీలం గురించి ప్రతినిత్యం

ఏకధాటిగా వాగడం మనకొద్దు

ఇంటింట సమతాదీపాలు వెలిగించి

మనిషి గుండెలోనే గుడి కట్టించాలి.” (గుడినే మింగినవానికి)

ఈ ఆదర్శం మీద ఆయనకున్న ప్రీతి, దీనికి విరుద్ధంగా లోకంలో కనబడే స్వార్థపరులమీద అమర్లం (కోపం) ఈయన రచనలన్నింటిలోనూ కొన్నిచోట్ల వాచ్యంగాను, కొన్ని చోట్ల ధ్వనిరూపంలోను కనబడతాయి

విస్తృతిభయంవల్ల కొందరి రచనలలోనుంచి మాత్రమే ఉదాహరణలు చూపడం జరిగింది ఈ విధంగా ప్రభావవంతమైన రచనలు చేయగలిగిన ప్రతికవి రచనలోనూ అలంకారశాస్త్రీయవిషయాలు చూపవచ్చు

“నాగలి బుజాన వేసుకొని పాలం వెళ్లే ప్రతిరైతు నాకు

శిలువ మోస్తున్న జీన్స్ లా కనిపిస్తాడు” (కొయ్యగుర్రంలో నగ్నముని)

ఈ వాక్యంలో కవి ఉపమాప్రయోగంద్వారా ఆ రైతు అనుభవిస్తున్న కష్టాలను చూడడం వలన కలిగిన శోకాన్ని, అట్టిస్థితికి కారణమైన వాళ్ల విషయంలో క్రోధాన్ని

ధ్వనింపచేస్తున్నాడు

స్వాతంత్ర్యానికి పూర్వం కొన్ని దేశభక్తిగీతాలు ప్రచారంలో ఉండేవి

“మాకొద్దీ తెల్లదొరతనము,

దశముఖుడు మృత్యుచెంద, కసితీర కపిమంద

క్రూర రక్కసీల పొంద, వారి కిరువురికి పుట్టిరీ దొరలు”

ఈ కల్పన ద్వారా (ఉత్ప్రేక్షా ధ్వని) కవి తెల్లవాళ్ల విషయంలో ఎంత తీవ్రమైన క్రోధాన్ని ధ్వనింపచేస్తున్నాడో ఊహించు కొనవలసినదే

ఈనాడు కూడా గద్దర్ మొదలైనవారి పాటలలో ఇలాంటి భావాలు - కరుణ, క్రోధం, ఉత్సాహం మొదలైనవి ఎలా ధ్వనిస్తున్నాయో అందరికీ తెలిసినదే

“కాడెబోయె, కుండబోయె, కూడుబోయె, గూడుబోయె” ఇత్యాదులలో శబ్దాలంకారసహకృతమైన విషాదధ్వని

“కల్లుముంతమ్మ తల్లీ నువ్వొద్దు మాకమ్మ తల్లీ,

వీస్సీ, సారా, బ్రాందీ, రమ్మా, జిన్నా ఏదీ వద్దమ్మ తల్లీ.”

ఈ మధ్య పత్రికలలో ప్రచురించిన ఈ పాటలో “కల్లుముంతా నువ్వొద్దు” అని అనకుండా “కల్లుముంతమ్మతల్లీ” అని ‘తల్లీ’ అనే పదం చేర్చడంతోనే భావావిస్కరణలో ఒక ప్రభావం వచ్చింది “తల్లీ” నువ్వు ఇన్నాళ్లు మాకు చేసిన ఉపకారం చాలు, ఇంక దూరంగా వెళ్లు” అని ధ్వన్యమానార్థం

రసస్ఫూర్తి శ్రవ్యకావ్యంలో కంటే ఎక్కువగా దృశ్యకావ్యాలలో ఉంటుందని వెనక చూచి ఉన్నాం దాదాపు నూరు సంవత్సరాల క్రితం (1897లో) ప్రచురించినది మొదలు నేటివరకూ బహుజనాదరాన్ని పొందుతూనే ఉన్న కన్యాశుల్కం ఉదాహరణగా తీసికొనవచ్చు ఇది ప్రారంభంనుంచి చివరవరకూ హాస్యరసప్రధానమైన రూపకం (నాటకం) ఏ దృశ్యం తీసికొన్నా హాస్యరసమే కనబడుతుంది కొంచెం కరుణస్పర్శ, శృంగార స్పర్శ ఉన్న ఘట్టాలలో కూడా హాస్యరసమే ఆధికారం చలాయిస్తూ ఉంటుంది ఇది ప్రధానంగా కన్యాశుల్కం అనే దురాచారాన్ని, వృద్ధవివాహాన్ని, తత్ఫలితంగా వచ్చే బాల్యవైధవ్యాదుల్ని రృష్టిలో పెట్టుకొని వ్రాసిన నాటకం. ఈ నాడు ఆ దురాచారం లేదు దాని స్థానంలో వరకట్నం ప్రచారంలో ఉంది అయినా ఈ నాటకానికి ఉన్న లోకప్రియత్వం తగ్గలేదంటే దీనికి కారణం

ఇది హాస్యరసభరితం అయి ఉండడమే ఒక్కమాటు (సైక్లకుడు లేదా పాఠకుడు దీనిలో ప్రవేశించాడంటే తాను ఉన్న పరిస్థితి మర్చిపోయి, దీనిలో చెప్పే విషయాలు నేటి సమాజంలో లేవు కదా అన్న విషయం మర్చిపోయి, నాటకకథావస్తువుతో ఏకం అయిపోతాడు ఇదే విగళితవేద్యాంతరమైన రసానుభూతి అంటే ఇలా రసభరితాలు ఆవడంచేతనే ఆ యా కవిపుంగవులు వ్రాసిన, వ్రాస్తూన్న నాటకాలు, నాటికలు, ఏకాంకికలు మొదలైనవి, కథావస్తువు ఏదైనా కావచ్చు, బహుజనప్రియత్వాన్ని పొందుతున్నాయి

సినిమా కూడా రూపకమే కదా ఏ సినిమా తీసికొన్నా వివిధరసభరితాలైన ఘట్టాలు ఎన్నో ఉంటాయి అందుచేతనే వాటిలో అంత బహుజనాకర్షణశక్తి అలాంటి రసభావాదుల చిత్రణం లేని చిత్రాలు డాక్యుమెంటరీ చిత్రాలవలేనే ఉండి పోతాయి నటనద్వారా, సంచలనతల ద్వారా రసాన్ని ఎలా సోషించాలో దానికి నిదర్శనంగా ఈ మధ్య వెలువడిన “శ్రీనాథకవిసార్యభాముడు” అనే చిత్రాన్ని తీసికొనవచ్చు ఇందులో ప్రారంభంనుంచి శ్రీనాథుడు గొడడిండిమభట్టు డక్కా పగులగొట్టించే వరకూ ఉన్న కథలో వీరరసం (పాండిత్యవీరం) పరిధవిల్లుతుంది తరవాత కరుణరసఘట్టాలు ప్రారంభం అవుతాయి మధ్య మధ్య శృంగారరసభరితాలైన రెండు మూడు ఘట్టాలు చేర్చబడ్డాయి తిరస్కరణీవిద్యచేత అదృశ్యుడుగా ఉన్న నలుడు దమయంతి అంతఃపురంలో సంచరించే ఘట్టంలో, మరికొన్ని చోట్ల హాస్యస్పర్శ ఉంటుంది చివరికి - అంతటి మహాకవి దారిద్ర్యాదిదుఃఖాలతో బాధపడడం, నదీప్రవేశంద్వారా అతడు దేహత్యాగం చెయ్యడం ఇవన్నీ శాంతరసపోషకాలుగా ఉన్నాయి ఈ విధంగా వీరరసంతో ప్రారంభం అయిన ఈ సినిమా శాంతరసంతో ముగుస్తుంది మధ్య మధ్య శృంగారహాస్యకరుణలు అంగరసాలుగా ఉంటాయి ఏ చిత్రమైనా ఈ రీతిలో సమీక్షిస్తే నూటికి మూడుపాళ్లు రససమన్వయం కుదురుతుంది పూర్తిగా రసపరిపుష్టి లేనివి ఏవైనా ఉంటే వాటిలో నివిధభావాల ధ్వనులు తప్పకుండా ఉంటాయి

ఏ సినిమాలో నైనా పాటలు పరిశీలిస్తే అవి అలంకారభూంతులై విభావానుభావవ్యభిచారభావాదులలో కొన్నింటిని ధ్వనింపచేస్తూ ఉంటాయి. ఉదాహరణకి- “అప్పుచేసి పప్పుకూడు” లోని - “ఎచటినుండి వీచెన్ యీ చల్లని గాలి మత్తుమందు చల్లుచూ” అనే గీతం ఉద్దీపనవిభావవర్ణనమయంగా ఉంది

సాగరసంగమంలో - 'వెన్నెలకొండ', 'నలులు దేవవినుకు', 'చచ్చునెవేలా సొసడ' మొదలైన రూపకంలో నుండి ఉన్న 'కిన్నెరసాని సద్దింది.మా' అనే సాలు కిన్నెరసానిని ఒక సుందిరం గిగా సుస మునోవేద్రాంసముంది నిలుపుచుంది చాలా సినీసూలలో అక్షర్యయాలిచ్చే ఎక్రొత్తులకి కొంచుండు ఈ విధంగా నివిధాలంకారక నిషయాల సినీమాలో ఎన్నో ఉపసంపు.

ఈనాడు 'ససల', 'కథ' అనే సాహిత్యప్రక్రియలు ఎక్కువ ప్రచారంలో ఉన్నాయి 'సిటిలో కూడా కథాసంవిధానాన్ని పట్టి రసస్ఫూర్తి కలుగుతుంది కుంతకుడి మూలలో దీనిని 'ప్రకరణవక్రత' 'ప్రబంధవక్రత' అనవచ్చు నీటిద్వారా పారకుని దిత్తున్న బంధం వేయగలగిన రవయిత రసాన్ని చక్కగా పోషించాడనే అర్థం బాహ్యప్రపంచం మరదిపోయి కథలో లీనం అయిపోవడమే కదా రసానుభూతి అంటే అయితే ఇతర సాహిత్యప్రక్రియలకీ ఈ సాహిత్యప్రక్రియలకీ కొంత తేడా ఉంది ఎంత మంచి కథ అయినా, ఎంత మంచి నవల అయినా దానిలో రెండవసారి చదవినచే శక్తి చాలా అరుదుగా ఉంటుంది సోమర్ సెట్ మాఘూమ్ అనే రచయిత 'On Growing old' అనే వ్యాసంలో - "నువ్వు ఇంతకాలం సుఖమయమైన జీవితం గడిపి సుద్దుడవు అయ్యావు కదా? అవకాశం లభిస్తే ఈ జీవితమే మళ్ళీ ఇంకోమారు జీవించాలని ఉంది" అని నన్నొకరు ప్రశ్నించారు 'అలాంటి జీవనం ఒక మాటు వదిలిన డిటెక్టివ్ కథ మళ్ళీ చదవడం ఎంటిదే అవుతుంది, పస ఉండదు' అని నేను సమాధానం చెప్పాను" అని వ్రాశాడు నిజానికి సోవర్ సెట్ డిటెక్టివ్ నవలల నిషయంలో దెప్పనది 95 శాతం ఇతర నవలల నిషయంలో కూడా నిజమే అని నా అభిప్రాయం చక్కని సర్లసలు, సందర్భోచితాలైన సార్వకాలికసత్యాలు చెప్పే ప్రభావవంతాలైన నవలలు కలిపి కథను అందంగా నడిపించే ఏవో కొన్ని ('వికర్ ఆఫ్ నేక్ ఫీల్డు' దానిని ఆధారంగా లీసికాసి మున్నీ వ్రాసిన 'గోదానం', 'ది టేర్ ఆఫ్ టూసెటీస్ వంటి) నవలలు తప్ప మిగిలినవి ఒక్కమాటు చదివితే చాలు ఇంక కథల మాట చెప్పనక్కరలేదు ఏవదేని వ్రాసిన 'మిటి వీలంది' వంటి కథలు దీనికి కొంతవరకు అపవాదం (Exception) కావచ్చు 15 పేజీల ఈ కథలో అందమైన, ఆధునిక భావాలతో సరిగ్గా ఉపయోగంకారాలు కనీసం యాభైదాకా ఉన్నాయి కథలో మంచి పంపు (పక్షం = Twist) ఉంది అలాంటి కథలు రెండు మూడు సార్లు చదవవచ్చునేమో ఈ విషయం నిరూపిస్తూ ఈ సచలర్లను, కథలోనూ కూడా ఆలంకారికవిషయం

అనుప్రవేశం నిరాఘాటంగా జరుగుతుందని నిరూపించవచ్చు

“కావ్యాలంకారం”లో భామహుడు పాణినీని గూర్చి చాలా గొప్పగా ప్రశంసిస్తూ-
 “పాణినీయవ్యాకరణం ఇతరవిద్య లన్నింటికీ అశ్రయమైనది ఏ శాస్త్రాల్లో చెప్పిన
 విషయాలనూ ఇది ఖండించదు అన్ని విద్యల విషయంలోనూ మధ్యస్థత్వం వహించి
 వాటికి కావలసిన శబ్దజాలాన్ని అందిస్తూ ఉంటుంది. అందుచేత దీని ప్రామాణ్యాన్ని
 కాదనేవాళ్లు ఎవరుంటారు?” అని అంటాడు-

“విద్యానాం సతతమపాశ్రయోఽపరాసాం

తాసూక్తాన్న చ విరుణద్ధి కాంశ్చిదర్థాన్,

శ్రద్ధేయం జగతి మతం హి పాణినీయం

మాధ్యస్థ్యాద్భవతి న కస్యచిత్ ప్రమాణమ్” (కా. అ 5 63)

భామహుడు పాణినీయం విషయంలో చెప్పినది అలంకారశాస్త్రం విషయంలో కూడా
 వర్తిస్తుంది. గద్యకావ్యం అయినా పద్యకావ్యం అయినా గేయం అయినా అభినేయం
 అయినా, ప్రాచీనమైనా, ఆధునికమైనా, ప్రాచ్యభాషలలో ఉన్నా పాశ్చాత్యాదిభాషలలో
 ఉన్నా, పాగిడే కవిత్వమైనా తెగిడే కవిత్వమైనా, ఏ మతానికి చెందినా ఏ ఇజానికి చెందినా
 ప్రభావవంతమైన (powerful గా ఉన్న) ప్రతీకావ్యంలోనూ ఉండే వైశిష్ట్యాన్నీ వెదకి
 పట్టుకొనగలదీ, దారి చూపేదీ అయిన శాస్త్రం అలంకార శాస్త్రం అందుచేత
 భామహుడి శ్లోకం కొంచెం మార్చి మనం ఈ విధంగా చెప్పవచ్చు-

కావ్యానాం సతతమపాశ్రయోఽఖిలానాం

తేషూక్తాన్న చ విరుణద్ధి కాంశ్చిదర్థాన్,

శ్రద్ధేయం నను సదలంకృతీడ్యశాస్త్రం

మాధ్యస్థ్యాద్భవతి న కస్య వా ప్రమాణమ్.

★ ★ ★

యత్ప్రపాశేషసంసర్గాన్నిబన్దో రచితో మయా
 తస్యైవ జానకీజానేః పదయోరయమర్చ్యతే.

దేవతానుగ్రహాః పిత్రోస్తపశ్చాచార్యసత్ప్రపా,
 కర్తాన్మద్భజాతస్య కరణం కేవలం వయమ్.

శ్రీః శ్రీః శ్రీః

494.8135
 SK

Dec 10, 2022